

# Nyo Ebuse Alokidiama Emoru?

Jeffersonville, Indiana USA

65-0725E

1 Eluruuto ngayokes tokona. Akuj Papa, erai ngin akilip kosi ngina akire nakuwarina. Kitetetei nguna dadang ityiai Iyong kotere ngitunga ngulu angirua alu. Ka ikilipit isua Iyong, Ekapolon, kimiek isua onupa, onupa ebe erai Akiyookino Keng, Akirot ngina igiritai adau akitoodiun neni kosi. Inakin ngiboro lu Papa.

Tokona nakuwarina ikiicamit isua akitalakar Iyong a nguna ka Akica a ngina imasu Iyong neni kosi a lotoma Ngakigiret nguna ka ataparacu a na. Ka ikilipi isua nakuwrina, Ekapolon alotoma elain ngolo erekinitae ngolo kilipanakineta lo, ebe ibuni Iyong akisileereuni akonikirot ebe torau ngina Iyookino.

Ikilipi isua nguna a ngikanisa a dadang ka atukot ngina acunakin iwapei diyete amaikuropon alokinga kama, alotoma lobuku ageun erot dadang paka ewae ngolo alotoo, paka kidiama emoru ngolo ka Arizona, paka kwap toma Texas, paka erot tar kide, ka ebuku dadang, Ekapolon, neni acunakinosi ikes iwapei. ngisaae ngulu alalak egelaka ikiya isua toma napaki, nait Ekapolon, ikiya isua apei kiding nakuwarina ikwapei akosi kimorikina, iyakasi ngikanupak idarito Abunore ngina Masia. Ikilipi isua Papa ngolo Anakuj, ebe katipei iyakuni Iyong Inges atipei toma lokanisa kon. Angun ikilipi isua a Lokiro Keng. Amen.

2 Kiboikinos iyes. Ngikristo emalasi neni kus a dadang a ngulu iyakasi nege elipit ayong akitimio ebe eroko iwon ikirumakina ka ikicunaakina paka nginaa ikiepdoria ka agogongu akienga. Tar dang ngina eyaunit Ekuuwam toma, ikwapei ikongin iyookino erai ngini ekusi ekuwum, emamukar ationisi ngina alalan ngitunga ngulu alalak, ngaparasia nguna ke Ekuwum ngul kepedosi ikiritasi iyes kinga. Nait tokona ngitunganan dadang ariamu apan ngina ke ekuwuam, ekusi ka apan ngina ke ekuwuam erai ngina ekutunit ikwapei epdoritot inges.

Ikiyaunit isua ngamalasia allowae a ngolo alo kide paka tan too, neni a ngiyok konei a dadang alotoma Kristo, ngolo ekupete alotoma. Ikiyaunit isua ngamalasia alotoma San Yose, Lokato Borders atukot ngina eyiai kidiama ama. ikiyaunit isua ngamalasia alokidiama emoru, Prescott, Arizon, paka neni alokato Leo Mercier ka atukot keng ngina idarit Abunore ngina ke Ekapolon. Ikiyakiyarit isua ngimalasio neni angulu alotoma Tucson, ngulu acunaakinosi nakuwarina, idarito nguna ka abunore a ngina ke Ekapolon. Alokwap Houston, Texas, neni kec a ngulu idarito abunore ngina ke Ekapolon. Alokidiama Chicago, neni kec a ngulu idarito Abunore ngina ke Ekapolon. Alokidiama kide akwap, New York ka Konnectikat ka atukot ngina apolon ngina eyiai inaa, ngina idarit Abunore ngina ke Ekapolon. Ikimamukar isua agule ngini kiboikino anege kotere ikes, so emaikina iwon eyakiyasi Akirot neni kec alotoma lokuwuam. Ikiyakiyarit isua ngamalasio neni a Lokato Junior Jackson nakuwarina, ka atukot keng alotoma Klarksbille. Lokato Ruddell, alokidiama 62, ka atukot keng, ngulu idarito Abunore ke Ekapolon. Ka ikicunakina iwon nege iwapei nakuwarina lokanisa ngolo ke ere, lokanisa, ikidarit Abunore a ngina ke Ekapolon.

3 Ka tokona, ngikalalak kusi emaikina emamete anakimor angina ka ataparacu a na. Nai ekinyomit ayong ebe ngini tunganan dadang, ngini amame, ebuni ariamun akompakit ngin, kotere anupit ayong ebe erai Eemut ngolo idiiri neni ka ekanisa ikwapei jik Eemut ngolo a Ngikapolon, Ani Paki Ngin? Apupunit Ayong akinyonyoikino ngina ke Ekuwuam, apupunit arikio ngina ka alimun ibore ngini abu Ayong etiyate Arai ngini alwanan, nait abu Ayong atopupu arikio akityia nguna. Ka atami ayong Ekapolon, alotoma Akirot Keng, itoodiunit ebe apaki ngina ikiyariya iwon na. Ka toyenunite nu ebe iwon emaikina atomisiutu akimunono ngina angiboro alu angulu itiyiasi. iyenete iyes ebala Ebaibul ebe, " Ngulu aosok epote aamisun."

Nai ngibukui ka ngitunga epoloete "Epalag ka toosok." Toma, etiae ngolo ka Amerika tokona erai ngolo eyiai lokaru ngulu alokiding, ngikaru ngulu edolito ngikaru ngatomoniarei, epalang nai eosok. Amamukatar ikes ngajetia alotoma ngikaru ngulu kolong, ka ngibomuo ngulu ingarenikinito ejie nai iboiete ikes apaki ngina aoyan. Ikiriamunit iwon apalago ka aosou, ka ayok osou erai inges ibore ngini elosi amunyar iwon; ayok osou ebuni akirikakin iwon. Erai jwijwi ibore ngini ayiakaun alorot a ngol, ka co nabo ebuni inges ayakaun.

4 Tokona kerai acamit ngina ke Ekapolon, esabit ngolo ebunit nataparacu, emam nyayeni ayong tokona ibore ngini erworo ayong, nai ekinyomit ayong Ekapolon, ani ikimiek Inges iwon eboiyoto ka tomamee ibore ngini ityiaikin, ka erauni acamit Keng, ikiitanit iwon akirworo Eemut ece esabit ngolo ebunit nataparacu, ido oyakaunotor akilipanakin ngikdiakak esabit ngolo ebunit nakuware. Nait ebuni abongor kang lore Arisona, akiya ekal tobogosi ido kotere ngidwe epedorete alosit kigirakinosi losukul. Nait iyakunosu iyes... ikiponi isua akiteyenikin iyes, jik ikwapei ikipedoria isua, anguna ka akiriamun ikwapei epolooto ikes. kori apaki ngina... ngakiboisio nguna ikiitanit iwon ayakaun. So Ikitererengi Akuj iyes dadang.

Tokona nakuwarina, oyenete ebe erai... adeparit ayong ngadakikae ngatomon ka ngakan, ka ageikinia, atutubet paka ngisaae ngiarei anege alotoma Jeffersonville; ka erai nen aatutubet paka ngisaae ngiuni a Lokide Akwap, ka nait erai tokonaa ngisaae ngitomon ke epei allowae angolo Alotoo Akwap So tokona ikiyaa iwon nadoyoret ngina ka akolong anege. Ka acamit Ayong erworo neni kus aalotoma akijaankin nginaa euriyana, akiataakin ariamun akinyonyoikino ngina ke Ekuwuam, ka nait

tonyarae elain ngolo kilipanakinnet.

5 Ka acamit Ayong atukot anege, ikwapei atukot ngina ecunakina alotoma ngakibosio ngunace, toriamun edio kile, lokato edio ngolo nyonyotoi ke Ekuwuam; ka ngina ikigeikinia iwon akilip anguna a ngikadiakak, toloto kidokokisi ngakan kidiama ngulu eyakasi toma natukot kus. Totamunito ebe erai Akuj ngolo epedorit; Eyiai Inges ngina kibos dadang. Aso kaama alo Texas, ka alotoma Kaliponia, alotoma Arisona, neni dadang iyiai iyong, kidokokis ngakan kidiama ngikadiakak ngul ngina ikigeikinia iwon akilip anguna a ngikadiakak. Ka anupit ayong ebe ikiirari Akuj ka ebongokini akilip.

Ibore ngini egelaana, esabit ngolo bien nakuwae, ka akinyonyo angina a Ekuwuam a Ngolo akuanga alosi kingaren...Arai ngibore ngini apolon noi. Ngini pa ayiakar Ayong- elain ngolo egelaana a nguna angilapio ka ngilapio, ageun apaki ngina ayiakar ayong nege. Ka nait oloto paka ama kawap akikonget... Emam nyiyenete iyes nguna ityiai Inges Emam nyitemarete iyes ebe etiyiai Inges ngun. Erai iyes arotokin inaa ka kidarut. Erai Inges ngolo epukan. ityiai nginibore ecamit Inges akityia. Nai towua ka kidarut akingolikin ibore ngini ebuni Inges akityia, nait topupuut Inges elomuni toma kus ikwapei kongin.

6 Ka anagetakinnet a ngina ka akimor emam pa ikiyeni ngai inges, nai ayiakauna ama ekile adio kiding alopewae elaain ngolo aoyian noi,ka topalor ka arai inges itunganan ngini adiaka nooi.

Ka nait kire jik ekau, ayiai ekile ngolo abu totakanu nege kingaren, ka euakinit inges akou keng kwap, ka totakakini inges esibit erieba, totunite akuwan keng alo diyete akook. Ka atami Ayong ebe emaikina erai etunganan ngolo esiaunan ngol kori ngolo a ngiarei, kori ngina aringakar ngun abu ayong elipak inges,' anerai arai inges ngolo palor ka totunite inges akou keng kwap; etunganan ngolo alalan, towua alokidiama. Nai abu Ayong atongolengolek ka abu Ayong oriamu itunganan iboi alokinga ka ama, nai ayiai inges eleleliani noi. Otamak Ayong ebe, "Ai bo eyiai inges?" Emam pa apedorit Ayong aseun neni keyiai inges. Apedorit ayong apupuun inges ka engolik itunganan alokingaren keng.

Atopupu Ayong inges iriunit inges lowae lo, ka abunit alokau. Abu Ayong engolik Lokato Neville ka ngulu arei ngul iboiete anege, emam pa arai ikes. Atema ayong ebe, "Eyiai ekile toma ngina ka akipany angin kibaatisaet kau ama." Ka iyenete iyes neni ikoni inges? Lokato Ekeyokon.Alosikinnet ngina pa ayenunia Ayong inges,anerai eboi inges alokau kamakaapei ka akoukeng ijuurui, ka kilipi.

Atami inges ebe kode elosi atwanare, atami inges ngun ageun ngisabito ngulu alunyar. Abu aberu keng tolimok inges alosit ariamun ngamuk nguna kitete, ka tema inges, " Emam nyeitanit Ayong ikes. Emam nyayakaun ayong nege apaki ngina aoyan."

7 Ka abu inges eriamun ka ayong aakolongit ngin alotoma... kidiama ama nakibois,Lokato Wood's, ecala ka kipuri Akuj.Tobala, "Anyami ayong airing a ngina a eguruo,ngabei nyenya,nginibore dadang acamit Ayong."

Ka alotoma abilakina kipoto akibosi keng, abongun kau alotoma lorot,ka kilip. Ingolik,emam nyiitana iyong ariamun akan ngina kilipakinnet,bon iitana erai anupit. Ingolikia?

Tokona emam nyayeni Ayong kenga;eunit kori mam abu Ayong atolimu, "etunganan,ilipi,eyiakar inges idiobore ngini erono."Atami ayong enyarita neni ikoni inges, "Ariebo ngina ka akook,ka ilipi alokau anege. Ikitangleu iyong Ekapolon Yesu." Tokona, erai dadang nguna alimuni ayong ngun.Akiriun arai ebe inges akilip. Apedorit Ayong akingolikin ngun,nai anibore abu kityiakin emam nyeyeni Ayong. Ingolikia?

Nai ngina iraria iyong Inges ebonguni kau,nginitunganan dadang erai ngini eyeni,ngin atemaria Inges, "ERAI NGUN NGUNA EBALA EKPOLON," ingolikia,meere ayong erworu nabo nait; erai Inges.

8 Nai abala Ayong jwijwi ebe, "Adau Yesu Kristo akitangaleun iyes,"erai kire jik ngun Akiyookino. "Aponi Inges kicuma anguna ka ayok diakaret, angunaa a ngadaan Keng ikitangleun iwon."Ingolikia? Ingolikia?

Nai ngina aponiata Ngun, "ERAI NGUN NGUNA EBALA EKAPOLON," ka itolimok iyes nyibore ngini emaikin kityia ka nyibore ngini elosi atakanunun,toaanyu ngin, eyiakaun alorot a ngolo.

Nai ngina atemari Ayong ebe, " Ikitangelu iyong Yesu Kristo ka ikitojoku iyong," kiyiu robo iyong ngun,' anerai adau Inges alimun ngun.nai abongonokini Ayong nyibore ngini adau Inges alimun.

Ka ebongonokin akitapoet nyibore ngini adau Inges akitoodiun. Imisunito iyes -a?

9 Tokona atomunikis iwon ka atoloto toma Nakirto, naarai Ayeni Ayong ebe ngikalalak kus anege, eponito anamaire nguna alwanak nakuwarina. Elipi Ayong ebe ikiterereng Akuj iyes,ka ikingarakin ka ikidari iyes alorotin a ngulu kooyak angul.Ka tokona acamit ayong akingolikin aneni ka ekakuanga Matayo ekek 21,ka lucici 1 paka 11 alotoma Matayo. Katokona, ani kimamukar iyong Ebaibul kon,kori ani kicamit iyong akiwuakin kwap akou ngina ka Angikigiret anu, iyookino dadang.

10 Ka tokona neni kus a ngulu nyiirar Eemut lo nataparacu, ka iyiakar akopakit; emam nyepona isua totacai,tongelaare ngakopakitia.emam nyepona isua totacai, tongelare idiobore. Ace paki alotoma

akiriamun ngina apolon, elimonorio ebe ariamut ikes ngace bukio alokau nege;emam nyikilemuni isua idiobore alotoma ikes.Erai Lokato Vayle ekegiran. Ngakopakitia ka ekile ngolo ityia ngakopakitia aina ikilimokini iyes,emam nyikityia isua adio kopakit nguna ngisilinga.Emam nyikityia isua.. Inges emam " a ngakopakit"; erai Eemut.Ka ngina eriamunia itunganan anatamete keng ebe erai a nguna a ngisilinga, emam nyelosi nabo inges akityiaun ngacec kopakitia nabo.Erai ngun nguna iyookino.Ayiai Ayong ekingita anguna ikamunito ngun, atami Ayong ngayok kopakitia engelarito ngun, alotoma ngadolai ngakan,kori idiobore ,ngini erai ngauni paka ngakan,kori idiobore ikwapei kongin. Nyio ebala? Ngiuni; ka ngiomwon, nguna kec apolot, erai akopakit ngina aoyan.

Ka ece ketiyian, abu ayong ekingit apei alotoma ngakopakitia keng, ka arai ngadolai ngakan komwon, alotoma ngadakikae ngatomoniarei kori ngatomoniuni nguna ke Eemut.

11 So engolikini Ayong ebe Lokato Sothmann alokau kama emam nyelosi edi kec akibar, alotoma ngakompakitia nugu ebe iitanito ikes akiwuakin kinga. Ingolik a? itiyiate ikes nguna itemokino ariamunia ngun. Nyipedori iyong akingit ikes tosubut ikongin, naarai emaikina ikes nabo akigel ngakompakitia ka nginibore dadang. Ka ngamacino erai nguna egogong egelit kec, eayete nginsilinga ngulu edolito ngadolae ngalipio ngatomon kotere ariamunia asset kotere esubunere ngakompakitia, ka ageikinia.

Tokonaa, amisu Ayong ka atipei Ayong... eroko ayong nyelimoro ngun. Nai eyiai akompakit ngina ekupio nabo. Jwijwi ngini paki iwon... ngikengadak, Amamukar ayong idiobore ngini kityia kaapei ka nguna cut. Emam tar dang Ayong ... emam tar ka adio kimor. Erai kori-kori ajokis kerai ayenun. Ilocokinete ikes toma lokisil kec; erai ngikengadak eseunete itunganan ngini etupakini alosit asubun ngakompakitia, ka epote ikes akiyakiyar abaruwa. Erai dadang nguna ayeni Ayong ngun bon. Ikes eyenete akiricit ngun,naarai emam tar nyapedori Ayong tar akilipanakin ngidwe kimiek kiricakis ngakompakitia,so, kori akibatisa.

12 ASo ariamu Ayong ngatameta kang itemokino lo Eemut erai ngin Alimokini ngina Ngauni, ka erai inges co emaikina Ayong a togogongio ka eyaparakor dang.

Matayo 21:1 paka 11. Abala Ayong ebe so emaikina iyes topedorito akitere ngun... kori engoliasi neni a Ngakigiret.

Ngolopite aapikinita ikes Yerusalem, todolo Betepage, moru ngolo a seitun,kiyakia Yesu ngikasiomak ngiarei,

Tema neni kec ebe,Toloto lore ngolo a lokingarenkus, tosodi iriamunete asigiria eenitai kaapei ka iketaok: tolacutu ido iyaut nenikang.

Ani kikitema itunganan adio kirot nenikus, temasi iyes ebe, Ekapolon iitanit ikes; atipei iyakiuni inges ikes.

Totakanut nu kotere itodolikinio nguna kirworoi alokaduarn ebe,

Tolimokisi ngitunga a Sion ebe, Toaanyua, ebunit Ekabakakon nenikon iyapara ka edokit asigiria, ka edokit isigiria, itaok ka asigiria.

Toloto ngikasiomak kityiata ikwapei alimokinitor Yesu ikes.

Inut ikes asigiria ka itaok topetakis ngikecenapen kidiama kec, tosodi kiboikin Yesu kidiama.

Topetanakis ngikalalak alotoma asepic ngikecenapen lorot toyeput ngice ngaten alokito topetanakis lorot.

Kiworout ngasepico nguna engarenikini Yesu ka ikes ngulu ewuapunito inges ebe Osana Lokoku a Daudi Itererengitoi inges ngolo ebunit alokiro a Ekapolon; Osana kidiama noi.

Ngolopite alomaria Yesu Yerusalem toriangakin ere dadang, temasi ebe Ngai bo lo?

Temasi ngasepico ebe,Erai lo ekaduan Yesu ngolo a Nasaret a ngolo a Galilaya.

Tokona ani kapedo Ayong alemun eemut alotoma ngun, nguna ngadakikae a ngatomoniuni eroko nyegeikina elain ngolo kilipanakin, Epedori Ayong akiya nugu nguna ka akirot: Nyo Ibus Alokidiama Emoru?

13 Tokona, eyiai adoun, akolongit ngina ka akiyalolong, ka erai akolongit ngina jwijwi. Ikiyamuni iwon anege Yesu ebunit Yerusalem, itemokino akiboikin nasubun nguna apasika. Ka pasika erai neni arere imesek, ka ngaokot aponi kiroruwakinai kidiama lokicolong ngolo ka akitimio nguna ka amuronot a nguna ngitunga. Ka abunit Inges alotoma Betepage ka asir abu kidiama moru ngolo Seitun, ngolo atakani alokwap kidiama ice moru neni adukokinitoi Yerusalem. Ka ikwapei engoliunia Inges, ka toyenu ebe erai na akipeyokinete Keng ngina ka awasia.

Arai na apaki ngina aponere kipotokinere Inges nakan nguna angikasecak ka ikotere ikes earete Inges. Etwani Inges atwanare ngina aronon ngina tar nyetwana akuwan ka eponio akinuk. Epote ngulu Keng alukin Inges ngice kec ngulu awuasi kaapei ka Inges. Ka Inges ikwapei erakar Inges Akuj, ayeni ibore ngini ayiai toma lotai kec, ka ayeni alotoma nakisyakin ngini ebuni alukin Inges. Ka toyeni etunganan ngolo aya kaapei ka Inges diyete Keng ka torai ngolo emari ngisilinga Keng neni Keng, ka ngace dadang ayeni ebe etunganan ngol ebuni alukin Inges Ka toyeni ebe eyai emusalaba a Ngiromayon ngolo aronon idarit Inges alokinga kama. Ayeni Inges ebe ngakipi alotoma nakuwan Keng ka Ngaokot nguna ka akuwan Keng epote atiaka, ka Ngaokot nguna epote akilimakin kidiama ereet Keng, akilimasit ngina apolon noi ikwapei ngakinyinyir. Ayeni Inges dadang nguna ayakasi kingaren Keng. Ka abu towuaa alokidiama emoru, kitee kidiama Yerusalem.

14 Ngitunga ngulu ka akolongit a ngin... epite ngolo enyaritotor ikes akolongit ngin, " ngitunga ngulu agela akiyar akec alokanisa," apotu tongero Inges. Ngikanisae ngulu ka apaki ngin apotu togero Inges ka apotu kisican Inges, ka apotu kisicana ngulu apotu kiirasi Inges. Ka ani kelot ikes ka topupo alimonokin Keng, apotu ikes katipei togolosi ikes alotoma nakimor alokanisa. Emam aumokin ebasi Ngakigiret ebe, "Abu bu neni a ngulukeng,nai apotu ngulukeng nyecamut Inges." Ngulu sek amaikina eminasi Inges, ngulu arai tomaikina ayiakau nguna Keng erai ngulu etengerito Inges,ngimoe ngulu aduarak.

15 Ka abu Inges toriamu atukot Keng ngini cici alotoma atukot ngina a ngitunga angulu angican, ngikekamak ngikoliya, ka ngikeririak ocur, ka ngulu pa asiomito. Ebala Ebaibul ebe ngice kec arai "ngibango, ngulu pa asiomito." Ngice pa apedorito tar akigirakin ngirorwa kec. Emam nyebuno Inges tobong neni a ekanisa ariamun ngitunga Keng.

Ka emam nyebuno Inges tocamanar kaapei ka edio karikon ngolo ka ekanisa. Ka, anguna a ngun, abu Inges kiwuapaki erot ngolo ka ekadua. Abu Inges totubok nginibore dadang ngini asir ikes kitiyiata, ikwapei ayiakar ngolo engarenikinit Inges; naarai arai ikes ngipei ka Akirto, ka arai Inges Akirt alotoma akileleba.

16 Nai alotoma ngun dadang, alotoma ngina nyemet dadang ka ngolo kaduaran ngolo sek asir keyakaun kori ngolo eyakaun, anen eyakaun ekimar ngolo a ngitunga ngulu eseunitai akiirar Eemut ngol, ka epote ikes akiwuap Ngun. Ngul epote akinger ngasepico. Epote ikes akinger akitup nguna a ngulu nyiunito. Emamukatar ikes epeget kaapei ka ikes. Ariamut ikes ipei bore ngini kitiyia, erai inges akinup ka ariamun ngini kirot a nguna ngun epedorete ikes, kilumokis Ngun toma ikwapei Maria ngina abu kiboikin kwap nakejen nguna a Yesu.

Ka Marisa ayiai akitemonokin akimuj Keng, ka abu Yesu tema nen keng, "Nai ,Marisa, irai iyong ngina ikikamunito nguna angiboro a ngulu ka akiyar, nai Mariam etami ngiboro ngulu iloito," ingolikia, ngiboro ngulu ka Akiyar a ngina Nyedaun.

17 Tokona,ikiriamuni iwon ebe ngitunga ngulu lalak ngulu apotu tomisiut... Emam nyepona toyiakaunotor etic ngolo kigira ikwapei ikiyakar iwon ngirua lu, emam pa ayakatar ikes ngisinemai kori ngasiman, kori idiobore dadang ngin ka akolongit angin, nai arai ekabila ngolo apatana alodiyete ngun alosi Inges ayiakaun neni ngasubun a nguna a pasika. Nguna a ngitunga a ngulu alalak, arakau ngolo a Ekuwuam, ayeni ebe arai Inges Imesek ngini a pasika, naarai asir sek adau alimokin ikes ngiboro ngulu epote akityiakin.

18 Ka nait,anera, ayeni Inges ebe emaikina ayiakun inaa, ka aminasi Inges alopote ngolo etyiata ikes, ayakasi ikes idarito Inges.Ayiai asepic ngina kire jik ayiai idarit, ayiai asepic ngina ajiuno lokek lokek ngoloce, kitete alotoma ngolo rot dadang kotere ayenete ikes ebe alotoma apaki ape, ebuni Inges atakaun. Ayiakasi ikes itete.

Ngice ayiaksi eumonokinete nyo erono kaapei ka ngitunga lu ngulu ekerete alotoma lokek ka lokek loce. " Nyo Akibuse?"

Ka ayakasi ikes itete lowae lo ka kingoliyasi lowae ngoloce, ariamun ebe. Atakani esibit asakete ikes nguna idiobore, kwap nakiitanit ngina a idiobore a ngini elosi atakanun.

Okoe, epite ngolo acamitor Ayong akilocokin akirot kang ngadakikae nguna kudo ka atema ebe nugu, ebe nyo ationis ngirua lu. Ngitunga ngulu asakete nguna ka abunore Keng eya kwap nakiitanit ka nacamakinit ngina apolon. Ikipedori iwon apupun ngun, akibunya ka esakete ikes, itetee ngina losit dadang ka ngina kitaanyunet, kisikuwanet ngun kaapei ka Ngakigiret.

19 Ka ngina ingolikiniata ikes ngiboro ngul dadang ngulu aduaritai a nguna Keng, anggeun paka nasalunet, eyenunete ikes ebe ayapu awasia. Ecamoto ikes ayiakun inaa, so eyakasi ikes idarito. Atiaket ngina ka asepic arai ngulu Keng, alotoma ngulu alalak. Ngice arai ngulu etidingito Inges, ngikalalak kec, ngatomonikomwon alotoma amiat arai ngulu etidingito Inges.

Ka erai tokona erot ngol ngirua lu alotoma ngasepico nguna a ngikanisae, ngina kire ebunio kwap Nakirok ka Kristo, eyai ipei bon alotoma amiat ngulu epedorete akinup Ngun. Ewae ngoloce emam

nyepupunete Ngun, emam nyecoito ibore ngini etiyakin, epote ikes adepar ece kabila ngolo nyejok kori kimasis nguna ka akilocokin Ngun. Jik ikwapei kongin. Apaki, ilocokinosi ngiboro katipei, ebongonokin nguna etiyasi kolong bon a lodiyete.

20 Iyookino, ikiriamuni iwon ebe, akitam ngina ereuna emaikin toyakaun. Emaikin nguna kitiyiata ngun. Eyiakasi ikes idarito, eumonokinete ikes ibore ngini itiyai Inges ngina edolio Inges inaa. Ecamito ikes ayiakau inaa ariamun ibore ngini etiyia Inges Acamito ikes Ngun. Acamito ikes akingolikin Inges, Enupito ikes Inges. ngice apotu kiirasi ebe ebunit Inges, ka apotu ikes toloto ama abolianakin Inges, so kelunyar akuriyanu ngina ka akiitanit dadang ka ngina kolongit ngin nyecamitai, apaki ngina egelaana, ajotorosi ngikanisae, ngatukon nguna a ngitunga aya laino, ka yakasi ngitungaa ngulu alalak inaa, ka nait apotu ngun totakanut!

21 Alokidiama emoru Seitun abu bu asigiria ngina akwangan ngina cici, elosi etiyauna alokidiama emukura, kaapei ka ngitunga ecalasi, tocakankinete ngaten angikito kwap, topetanakkinete ngiloui kec kwap lorot, tocalasi, "Osana neni a Lokoku a Daudi ngolo ebunit a Lokiro a ngolo ke Ekapolon!"... itaok asigiria en, ekameton keng emam ice nait aarai Akuj Masia ngolo inyonyotoi nguna ka apaki.

Ani bore nait etiyai Akuj? Nyo akibuses ngin ayiai kidiama emoru ngin? Eraai mono Akuj esubi emut,ka erai Akuj itodolikin akiduar. Ka erai ngun jwijwi eyaunete apupun ngin. Eyauni ngipitesio dadang kidiama, ngataruk ( ngulu ka Eemut a ngolo ka atparacu alo), ka ngigolei dang. Ingolikia? Epote ikes dadang iwapei Ariamun ebe nyo elosi kingaren. Ngice epote a nguna ka akiitanit,epote ngice anguna ka ariamun akitoronet, ka ngice epote a nguna ka atubonokin. Eyaun ekabila ngol dadang, ikwapei ikilimunitor iwon ataparacu na: Ngkeyiunak ngika ngisoswae,ka ngulu nyiunito. Nyo bo eyiai kidiama emoru? Adu akitodolikin Aduarasit. Tokona ikiponi iwon akingolikin nyibore ngini itiyakin.

22 Tokona alotoma Ekitaabo ngolo a Sakariya, alotoma ekek 9 ka lucici 9. Sakariya epei alotoma ngikaduaran, abu kirwor alotoma Ekuwuam, tolimun nu.

Tolelyana nooi iyes gitunga a Sion; tocelutu nooi anguna ka alelyanu iyes ngitunga a Yerusalem: kingolikis ebunit Erwosit kus neni kus:erai inges... ngolo iyookino ka ngolo adau akilou erai inges ngolo itiditeuna ka edokit isigiria itaok ngini ka asigiria.

Tokona ,nyo eri ationis kaapei ka ngikegirak ngul? Nyo ationis kaapei ka ngipedera ngul? Arai nyo aronois kaapei ka ngitunga ngulu a ngidinio ngul?Arai nu nguna aponi kigiritetei ngikaru ngamiaie ngaomwon ka ngatominikauni ka ngikanikaarei eroko nugu nyetakanuna, alotoma ekaduaran ngolo isileereunitoi, ka sir etemokin akiwuakin toma nakigir ka nyaritetei Ebaibul, ngakigiret ngin ka kitutuket a ngina Mojong. Kotere nyo pa apedorito ikes akingolikin ebe erai akiduar adau akitodolikin? Epite ngolo pa aapedorito akingolikinaa taar aalorua aalu. Adaut ikes akiya Akirto ngina ka Akuj ka etraut nyibore ngini emam ajokis neni a ngitunga, nguna ka akitatam ( nguna kitalio) nguna ka Akitatam ngitalio ngulu a itunganan.

Ka ani kerai ngikegirak,ngikalimonokinak ngiketiyk ka itungana ngini ke ekuwuam (ngulu enyaaritai), ngulu inyonyotoi, torai ngulu esiomete Ebaibul. Paa kerai ikes ngulu eumonokiete kotere nyibore ngini ityia, keyenete ikes nyibore ngini neni ikoni. Akuj itodolikin Akirok Keng!

23 Asir etemokin eemut, akiduar arai ngina etodolikin. Ayiai Akiteyario ebunit toma nakwap, akolongit ngina apolon ngina etete ngikaduarak dadang alokingaren.Ka dadang ngulu alotoma ngalial ayiakasi idarito akolongit ngin (eking totam a nguna ngun), dadang ngulu sir ketwak, dadang ngulu eyookino anguna angaokot nguna ngulu ario ka ngikaduarak.

Ngolo abu tocel kinga noi " Yerusalem, Okoe Yerusalem, iyong ngolo iirai ngolo kaduaran dadang ngolo eykiuni Ayong neni kon, ka iiri iyong ngulu iyookino apaki ngin etiyaa ai jwijwi emaikina aayong akaramitor iyong ikwa aakokor, ngicui keng ngulu ebekunitai, nai emam nyipedori iyong. Nai tokon adau apaki kon dolun."

24 Nginibore dadang ngini ayiai toma naalial, Aburaam,Isaka, Yakobo, ka ngikaduarak dadang,ayiakasi idarito nguna ka apaki na.

Ka ekanisa arai ngolo amudukana alotoma ngun. "Ngai bo lo ngolo eyaunit ecalet lo dadang?Ngai bo erukitos lo?" Apotu ikes tolimunt apei paki, " Meere mono lo lokoku ngolo ka ekecn ngabaai ya anege -a? Ikiyeni iwon Inges. Ai bo ariaamuni Inges aosou Keng na? Kotere nyo, nerai nyingolikina isua Inges erucokina kaapei k ngisukulo yok. Emam nyikiyeni iwon tar edio kitaabo ngolo abunio Inges tosiomia. Ngai bo Inges?"

Arai Inges abongokinete ngina kaa aakiduar a ngikaduarak. Anege abu bu inges, edokit itaok nginaak aasigiria. Nyo akibuses! Ayiai Akuj itodolikin akikonget ngina ka Akirok Keng, apaki ngina edaritai ameun ngikaru ngalipio ngomwon.Alotoma Akisyakin ekek 3 ka ngulu cici 15, Abu Akuj kiwuak alimunet, "Ekesimanakini ayong iyong ka aberu imanakin ngidwe kon ka ngidwe ka aberu,ewani itungana akou kon ka iwani iyong totinyo a itunganan,"Aduarasit ngin alotom Ebaibul ngina arai ngina alimunitoi anguna kaa

aabunore a Etunganan alo.

25 Ka anege erai ngirua ngulu eypiyete ayiaai ekaduaran ngolo abu towua alokidibg kec,arai ngol ekaduaran ngolo esileereunitoi, Sakariya, ka abu inges tema,ebe, " Tolelyana iyes ngitunga a Sion tocelutu, tocelutu kinga nooi anguna ebunitor erwosit kus neni kus, itiditeuna ka ka ipara ka ebilkin, edokit itaok ngini ka asigiriaa."

Ka anege ngitunga ngul ngulu aasiomito Ngakigiret ngun, aparan ka aparaan, apotu kingolikisi Inges ebunit edokit , elomuni toma,ka kigworo, "Ngai bo lo?" Ingolikia? Akuj itodolikini Akirot Keng neni a ngitunga ngulu sek amaikina toyenunito nyibore ngini ikote Ngun, naai emam paa apotu ikes toyenut Ngun.

Ngina itodolikinio Akuj Akirot Keng, Erai jwijwi ngina eyauni akiitanit, jwiwji ityiai. Eyauni akiitanit,Kotere erai nguna egelaka.Egelaaka,ngina itodolikinio Inges Akirot Keng neni erot a ngolo ka ayenut nguna angirua,'eyinakin ngirotin ngulu kayenut pa enupite toma Ngun. Anerai eyiakatar ikes ngirotin kec .

26 Tokonaikingolikini iwon, ka kimiek aatoloto toma Nakigiret ka ayasi nguna jwijwi etiyakinosi, erai aalotom ngadakikae ngakudio,ngina itodolikinio Akuj akiduar Keng.Ngina elimunio Akuj idiobore, erai Inges ngolo elosi aakityia ngun.Nakuj ka nakwap dadang epote aalunyar, nai Akirot ngin emam nyepedori aalunyar cut.So Ngun jwijwi eyaunete atametaait, atametaait ngina ajwiwji.

Toaanyu epite ngolo ebangaania Akirot ngina ka Akuj neni a ngitunga a ngulu emaikina kiiyiut Ngun, kaa torai Ngun nguna igworosi ikes jwijwi, "Iyookino nyo bo ngin? Ai bo iriaamunia iyong ngiboro ngul? Ngai bo lo? Nyo bo en?"

Ngina ,atamitotor ikes ecelaci "Osana neni ka Ekabaka ngolo ebunit a Lokiro a ngolo a Ekapolon!"Nai nen arai ngitunga ngikudo etiyiaete ngun,ari nyitukot ngin cici.

Ngikaru ngalipio ngomwon ngulu kaa aakiduaraa, angun nyibore a ngini aapolon noi a ngini nyetakuna nakwap angun angatameta angitatwak dadang eyengunito alotoma Ngun, nyibore ngini eitanitai dadang arai ngini ayiai toma keng;ka ngitunga ngulu angikelesiyai, ngulu alimorito ebe kinupit Ngun, acelaci kinga nooi, "Ngai bo lo? Ka nyobo ajokis?" nyibore ngini angelana! Ka ngunapei ngun, emam nyilocokin, tokona erai nyibore ngini egelaana.

27 Kimiekisi engolikisi ngiboro ngulu egelaaka, ikwapei asir Ayong kalimunio.Nyo arai ajokis eroko nyetube nyikamara akwap ka eroko nyiranyuna inges alotomaa ngakipi?Ekile ngolo mojong, ngolo aadolit ngikaru amiat ka ngatomoniarei, toduki atuba ngina tar amaukatar ngakipi nguna alomari inges. Alokidiama kam ngikaru ewuai alotoma lokek, toduki erot ngolo engar, alotoma, ka topedepede toma keng ka kinga, ka tobala ebe, " Eponi akilikor kwap kaapei a ngakipi," atur ngina apolon ansiomit noi.

"Nyo elacakina alokidiana emukara kama?" Kotere, arai etungana ngolo amojongit arai ekiro keng Nuwa, ka eyiai inges kidiama ama,esuuda ngolo mojong. Ekile ngolo mojong ewuai anakolong aoyau nooi. Arai inges ngolo angakina nakolong. Erai inges ngolo nyeyeni tar nyibore ngini itiyiai. Ka eduki nyibore ngini enyaritai 'ateker' ka tobala ebe eponito ngakipi alokidiana neni sek emamete ngakipi, ka epote aleler ngitunga dadang alodiyaete; ka ngini tunganan dadang ngini nyiirar Eemut keng,ka ngini tunganan dadang ngini nyilomuni toma nateker, elosete ngakipi akilikor. Iiraritotor mono iyes ngiboro ngulu ikote ngul -a? arai nyibore ngini agelaana!

28 Atami ngina acamitotor ngitunga akena ngina ajokan, aloseite ikes kingaren kinga ngolo ka ateker ido tokenasi anen. " Kotere nyo aneraai ibala iyong ebe ebuni akiru akilim ngikaru amiat akau ! Ebalala Grandpa akalimokini ayong ebe iikira iyong ebalala ebe ebuni akiru adore, ka eroko iyng irimirmi alodiyaete ngabaoi nguna ngorok nu anege.Kotere nyo pa iriamunia iyong icebore anguna ka akonikiyar?"

Nai arai Akuj ayiai itemokin akisuuda akikonget ka akidolikin aduarasit ngina abu akaduaran Keng tolimunite.arai ngina agelaana! Ayiai Akuj itodolikini akikonget keng neni a Nuwa, nati eroko ngulu tunga ekenasi.Ayiai Akuj itemokin eemut dang ikotere esubunio emut akitoodikinia ngulu, tar akolongit na, ebe eyiai Inges iricit Akirot Keng! Emam nyekacitat epite ngolo nyetakania erai ngini iyookino, ka ngini nyatamun, eroko Inges iricit Akirot Keng. Ayiai Inges itoodiunit ngun erai akitaanyunet, alotoma etungana ngolo mojong ngol ewuai anateker angin, anguna ngitunga ngul anege alotoma America nakuwarina ka akwap dadang.emam nyekacitai nguna erworo asimtit ngina ka akwap, nyibore ngini ebasi ikes,en,ngin kori ngince, Eroko Inges iricit Akirot Keng. Ayiai Inges subunit esitori.

29 Nyo bo akibuses ngin apei kolongit;abu nyibore ngini agelaalna kityiakin alotoma alongisat, ka arai amoni ayiai nakim.ka ekaduaran ngolo aeemit ayiai ewuai alotoma alongisat.emam nyebuno inges kiira etoil, emam nyiirai inges adio cala, nai abu inges kingolik ka toaanyu nyibore ngini agelaana alokidiana emoru.Ayiai Akuj ikamunit akiitanit keng. Erai tar tokona nginipei bore ngin ngirua lu!

AyiaiAkuj itemonokin akitodolikin Akirot Keng, alotoma ekaduarak keng Aburaam, "Epote nyikinyom

kon akiboi alotoma akwap ngina egelaana ngikaru ngamiae ngomwon. Abuni Ayong ayaun ikes kaapei ka akan ngina etiron."

Ka ayiai Inges itemonokini etunganan nguna ke etic, ikwapei etemonokinio Inges ateker, arai akibois ngina eiunere dadang ngulu epedorete akiyiun. Abu Akuj kiwuak amoni naga nakim, ka kekeyokon lo Musa, tema, " Alosi ayong jik engolik nyibore ngini egelaana ngin apolou keng."Ka ngina ariamunia Inges Musa a neni ka amoni, abu Inges kirworo neni keng.

30 Nyo akibuses ngin alotoma arwatat ngina a Pilato, ngina emasakinia ekeyokon ngamesekin ebela kwap ka kilocokin torau emun? Etodolikini Akuj akikonget Keng neni a Musa. Nyo akibuse ngina anama a ngina katwanare, ngina etuumokinere ngangle a Parao dadang ngina engolikiniata ikes ekuwuam ebuni kwap alotoma nakuj ka totiak Anam ngina arengan alotoma teten ka kediny;ka tukot ngina a ngipitoi, tolomasi toma lotic ngolo ka Akuj, tolosete alokidiama akwap ngina aonit? Arai nyo mono ngin? Akuj iricit Akirot keng.abu atwanara torotok toeeka,, apotu ngitunga ngulu ayiarak torotokis totuboros;ka ngitunga ngulu atwakito alotoma lokuwuam apotu kingakatakis ngun,ka apotu ngakipi tonyama.Akuj itodolikini aduarasit ka elimunit emut. Arai ngin akibuses alotoma Anam ngina ka Atwanare.

31 Arai nyo akibuses ngina a ngarei kelunyar ngun,a Lomoru Sinai, ngina ecikakinere ngitunga dadang emam aponare kaapei ka ngakus beru, ngina engitakinitere ikes akilotar ngikecelowi ka kitosegut ngakecewat, ka tocunakinos nai diyete emoru neni abakor itunganan ngini enyaritai ekiro Musa ebe eriamunoi inges ka Akuj alotoma Epir ngolo ka Akim? Ka asir Akuj alimoki neni a Musa, ebe, " alosi inges akisuuda nguna sek asir Ayong akalimoki iyong, ka Arai Ayong ngolo Arai Ayong. Alosi Ayong akitoodikin ikes ebe Arai Ayong Akuj ngin." Arai ngin akibuses. Akuj itodolikini Akirot Keng.

32 Arai nyo akibuses apeikolongit alotoma eemut, neni emuriakineta ngibukui Akuj, neni arauniata ngitung ngulu asiomak ka ngulu nyekacito, neni aponiata. ngipadera dadang tolosito alorot angolo ka ayenut, ka ngikaduarak todurete alotoma acamit ngina a ngipadera? Ka alotoma apaki ngin, ikwapei sek eyakar apotu ikes toyakaunototor epeitunganan ngolo atamete ikes ebe erai ekarakanan. abu kirworo nguna ikamunito ngaberu nguna iosakinito ngirangi loreetin kec, ka nginibore dadang ka arai inges ekabila ngolo a itunganan a ngini egelaana. Ka abu erukitos lo bu toma nakwap ka tema ebe neni ka ekabaka, "Meere tar ngakop alosi inges anyarar... bua paka ngina anyaara Ayong inges."

33 Ka ikiriamuni iwon ebe, nait ebe abu inges kiwa akuwan keng ka toem toeka aneni keng, ka abu inges tonuk alotoma nalongisat ka adikiding. Ka totami atukot ngina ebe kori kedau inges atwanare, kori atwania; nai arai inges ngolo etanio ejok noi, ka kitamasetei ngakipi dang. ka anege eyiai inges, abu bu kwap tema ebe, "Iteete iyes ebe ayiakar ayong, ARAI NGUN NGUNA EBALA EKAPOLON? Tokona, ani keroko iyes nyemisiuna, atoloto kidiama emoru ka kisuuda ngai erai Akuj," kotere anerai ayiakar inges ace kitaanyunet aneni ke Ekapolon.

Tema inges, "Toseutu iyes alitare, ka tosubakis inges, ka nabo toseutu emong ka tongola ikes. Abuni ayong dang asubukin alitare ngun ke Ekapolon, ka nabo dang abuni ayong akiwaukin kidima ngina kang emong. Ikiponi iwon daadang asubun amuronot, ka kimiekisi Akuj ngina erai Akuj tobongok." Emam pa apedorit inges akityia ngun ka ediopite a daadang kerai nyelimokinit Ekapolon inges; abu inges tolim ngun akau, " adau ayong akityia nugu... nugu dadang, alotoma akoni kiciket, Ekapolon."

34 Nai nyo bo akibuses? Ayiakasi ngikaduarak ngamiae ngomwon ewuasi alokidiama emukura, ka ekabaka alokidiama ngagiario nguna irito ngagolei, kaapei ka ngiboro ngulu jiet ka ngasigiria ewuasi alodiyaete.Ka ngulu mojong lu dulut, ngolo arapap ereet, ngolo palor, ka kinenos ngitim alokwap ereet keng, ka tonapite inges ejamu ngolo aimesekit, ka toyia ngitima akuwan keng daadang, ka towuai kaama kaapei ka ebela anakan keng, ka kirumite etuo ngolo ka akimet anakn keng a nginace; erai ngun ebala, ngikaru ngiuni ka attutubet eroko ngun, " meere tar ngakop dang nyepote acakun kwap paka ngina anyaara ayong, a nguna ngun," yaite akibois ngina ka Akuj, kaapei ka ibore ngul ikwa ngapanya ka ngitorubei, ka dadang nguna rworosi ikes. "Ka anege ebe ekarakanan ngolo mojong ngol awuai alokidima emukura, iyaunite ngitunga ngul dadang kama." Arai nyo mono akibuses ngin? Arai Akuj ayiai itemonokini akitoodiar ekaduaran Keng araut ngolo iyookino. Arai Akuj etodolikini aduarasit. Akuj dang esubuni eemut, akitodolikinio Akirot.

35 Ngikaru ngamiae kelunyar ngun, ayiai nabo ekile ngolo enyonyotoi kaapei kan Ekuwuam ngolopei ngol, ka abu inges bu alotoma nalongisat, emam pa arucokina inges kaapei ka adio tukot; tar dang kerai papa keng etunganan ngolo asiomit noi, epaderit ngolo angakinapet. Nai abu inges bu alotoma nalongisat, enapit elou ngolo ka amesek alokore keng, toya ngitim ereet dadang. Akilo arakau ngulu ongara akwangak .arai ngulu kirionok. Arai mono nyo akibuses ngina ka etunganan a lo ngolo abu kikamu Yerusalem daadang ka Yudea? Nginice kec tolot kinga ka temasi ebe, "eyiai etunganan ngolo ka alongisat ama. Ikatakinit inges akitolomanar ngitunga toma nakipi. Ngai sek eirarit ngiboro ngulu ikote ngul?"

36 Ngice iitanito, ka tobasi, "emaikina lo erai Masia."epeie kec tema ebe, " erauni epei alotoma ngikaduarak." Emam pa ayenete ikes ibore ngini tamakina. Nai arai bo nyo ngin? Erai Akuj etodolikini Isaya 40, neni ebakar Inges ebe, "Kingolikisi..."ibore ngini ebuni Inges akityia alotoma ngirua ngulu ka awasia,

epite ngolo iyakiunia Inges eketiyan keng ka ibore ngini epedori inges akityia.

Nai ikiriamuni iwon, ngisabito ngikudo kelunyar ngun, etunganan ngol ikwapei agelaania inges alotoma eemut keng, paka ngina atemaria inges, "Eyiai epei ngolo ewuai alokiding kus, ngolo nyeketemokino ayong akukokin alacun arukwan a ngakemuk. Ekebatisae ayong iyes a ngakipi, nai ikibatisai Inges iyes kan Ekuwuam Ngoloakauangna ka Akim."

37 Apei kolongit abu ekile ngolo soroki, ngolo aapikinito ngikaru keng ngatomoniuni, toloma toma nakipi ka aponi kibatasi. Ka ngina abunio Ekile lo, ayiai akibuses ngin ikwapei ekaduaran, abu ekaduarn kityia egelaana akolongit ngin. Emam pa apedorit atukot akingarakin alotoma akitere etic ngolo ka ekaduaran ngol.

Ngina apegetar inges kaapei ka ngipadera alodiyete angolol, temasi ikes ebe, "Abu Akuj toduk alitare naga. Abu Akuj itolimok isua akityia nugu. Erai Musa ekaduaran. Ikinupit isau neni a Musa. Emam nyitiyakinio amuronot ka ace kiding."

Apedori Ayong akiira Yokona ebongokini alokau ebe, Emam nyesioma iyes alotoma Ngakigiret nguna abu abu ekaduaran Daniel tolimunite a? 'ngamuroete nguna ajwjiwji epote akirikakin kaapei a? Ka apaki ngina adolu! Emam nyesioma iyes ibore ngini abala a Isaya alotoma ekek 40, "Iworoe a etoil a itunganan a ice analongisat ebala kitekonomokisi erot ngolo ke Ekapolon'?Eyia ngaduaete ngarei anguna kang. Ka ice bore, emam nyiyenuna iyes ekaduaran yok ngikaru ngamiae ngomwon, Malaki ngina erworia inges alotoma ekek 3 ka tema ebe, 'Ebala Ekapolon ngolo Etiron ebe kiirasi eyakuuni ayong ekiyaka kang akitemonkin erot eringa ayong nyebuno? "Emam nyeyenete iyes nugu etodolikisi akiduar-a? Aduarasit eyiai akitodolikin!

38 Ka apaki ngin abu ekaduaran tobongok tema ebe, "Kingolikisi, eyiai ne Imesek ngina ka Akuj ngolo elemari ngasecisia nguna ka akwap!" Tokona nyo erai akibuses? Erai akilocokin alotoma ekaduaran paka neni ka aduarasit keng.

Tokona toanyu ibore ngini abu kitodolikin. Anege abu ekile ngolo ti cariot, ngolo pa ayeni idio tunganan, lokoku a ngolo ecan ngabaoi, toloru toloma nakipi. Ngina engolikinia Yokona ekaduaran ngolo apolon, tema ebe, "Eitanit ayong akibatisao aneni Kon. Kotere nyo ibunio Iyong nenikang?"

Tema inges, "Tocamak ngun kikokisi nen. Nai ikwapei ekaduaran ka Akirot, ikisimukekini iwon ngun akitodolikin akiyookino dadang."

So abu inges toyenu ebe Amuronot emaikina kilotarae eroko nyitoodiara, ka abu inges kibatisa Inges.

39 Tokona eyiai nabo ace kibuses ngin abu totakanu ngina arotokinio inges alotoma ngakipi. Ekaduaran lo ngolo eyapara alimor atur keng ka apaki, abu inges kingoliya kidiama ka abu inges toanyua Ekuwuam ngolo ka Akuj, edokuni anadis ikwa akuri kiboikin kidiama keng ka tema Etoil ebe, "Erai lo lokoku kang ngolo alelelyania Ayong nooi" Ayiai Akuj itoodiunit Eemut ngolo ka ekaduaran, arai nyo eririt ngitunga Yordan.

40 Abu lokato toeki apaki ngina alunyar, kori amaikina inges aekin, "Alokidiama emukura aneni alwaan abu towuai ebusalaba ngolo ngarab." Nyo akibuses alokidiama Emoru Kalibario? ngina ikingolikinia iwon ekanisa ngolo ka akwap etubokini Inges, ka apukan ngina a Roma adau atubokin Inges atwanare. Ka anege aponi Inges kinenekinoi kiding ngikasescak ngiarei, tonyam akure ngina a ngakipi, torimaunosi Ngaokot alotoma akuwan Keng. Kama eneno Inges, kigworo, "Akuj Kang, Akuj Kang, kaanukiro ikiesikinia Iyong Ayong?" towuasi ngitunga ngulu angidinio anen, kitete ngun, nai emam pa ayenete ikes ebe erai akduarasit ngina alotoma Akitutuket ngina Mojong inges etodolikin apaki ngin kire alo Kalibario.

Abu Daudi elope kigir, ngiticisio... tolomaa toma lo Ekuwuam ikwapei ngikaduark ngulu daadang, abu inges nyitiyia ikwapei inges. abu Daudi kirwor alotoma Ngikirukisyo 22, "Akuj Kang, Akuj Kang kaanukiro ikiesikinia Iyong Ayong? Ngakoyo Kang daadang arip ikes. ecuma ikes ngakan Kang ka ngakejen Kang. "Erworo Daudi esibit inges. ka emam pa arai Daudi, arai Kristo alotoma Daudi.

Ka anege nginapei duarasit ngin abu tolot kingaren alotoma ngikaduaarak ngul daadang, aponi kitodolokinoi Alokidiama Emoru Kalibario. nyo akibuses alokidiama Emoru Kalibario? Erai Akuj itodolionokini Akirot Keng.

41 Ace kibuses ayiai kidiama emoru, arai Akolongit ngin alo Pentekosta, ngina ayiakatar ikes daadang kidiama toma nasuban nguna ka akilip, atamete ikes atemar adaut ikes akiar ngikesiaak dadang. emam nyirara aneni kec ageun ngarua ngatomon. ka auriyanut dadang, ikwapei akai ngina ka auu ngina apotu ikes tolibilibiut alokidiama aduketait, kinga toma lorotin ngulu ke etaun, tocalas ka todakito.

"Nyo ibore en? Nyo apolou anugu? emerasi mono ngikilyok lugu -a?"

Toanyu abu ekaduaran towuo alokiding kec, ikwapei emaikina akicket ngina ke ekaduaran toyakaun, ka tema ebe, "Iyes ngitung ngulu a Isrel, ka nigutng ngulu a Yudea ka iyes daadang ngulu iboiyete lo



Yerusalem toyenutu nu ka topupokisi ngakiro kang kojokan naarai nyemerasi lugu ikwapei itamitotor iyes, naarai erai ngisaai ngiuni ngulu ka ataparacu. Nai erai nguna iteete iyes tokona nguna erworit ekaduaran Yoel ebal. Ebalaku ebe, Eyiaunosi ngirua ngulu ka awasia. Abukokini Ayong Ekuwuam lotungaa dadang."Erai ngin akibuses.

42 Ngitunga ngulu a ngidinio, kedaut akibubukin Ekapolo ngolo ka Akiyar, ka nginibore dadang, emam pei pa apotu kinglikis akikonget ngina ka abunore a Ekuwuam a Ngolo Akuangan. Akibuses, "Ngai bo lo? Nyo apolou anu? nyo bo erono ka ngitunga?"

Okoe, ekang! Erai nginipeibore ngini tar ngiru lu. ikidepari iwon ngiboro ngulu alalak a neni nugn apaki na. erai nginipei bore ngin eyiai tar ngirua lu. Nginipeibore ngin itiyia. Akingiset nginapei ngin inges ingitai. "Nyo acala ngin dadang?" kingolik kwap ama alotaun, ngamotokai alotoma Michigan paka Florida, ameun alo Maine paka tar Kaliponia. Ataparacu na ngina etorio ayong kinga kori kire kelunyar aparang, ikilosu isua kwap ngina ke etaun, aberu kang ka ayong ayia ayong ete neni ka apamit anamotoka. erai co neni ataminia ayong akirot na.

"Nyo bo apolou a nugu?"

Anguna ikwapei alimunitor ayong, "Neni eyiai alial iudakinosi ngataruk nen."

43 Abu ayong atema neni ka aberu kang, "Naminat, itamunit iyong akuwar ngina a bien ngina abakor ayong ebe ejok kidongo neni a nginibore a dadang ari ngini minat neni kang alotomaa nakwap, ka atolot nakeru ageikin idiobore ngini abala Akuj kitiyia? Toek iyong eete ngol."

Okoe, epote ikes alokide ka a lotoo.

Apote ikes alotoma akwap ngina elwana,

Akimuj kaapei ka Ekabaka yok, akimuj kwap ngikapolok Keng;

Epite ngolo ererengioto ngikalotok ngul!

Kingolikisi ereet Keng ngolo ekuanga

Erapit kaapei ka amina ngina ka akibuses;

Erereng ngulu erumak ajokis Keng,

Ikwapei akibuses alotoma ebokot Keng ebuni acaun.

44 Erai ibore ngini etuumokinon ngin akibuses nen. ngikinyom ngulu seuna ka Akuj ngulu nyepedorete akityia idiobore nai etupete Ngun bon, iloiti akiyar aneni yok. kingolik mono ayok kiyiar, nai emam nyiyai iyong ngun. Nyo akibuses? Akuj ikwapei sek, itodolikini Akirot Keng. eyiai Inges itodolikin Akirot ngina ka ekaduaran a Sakariya nabo.

Neni asiomia ayong lucicik 9 apaki ngina alunyar, ngina alomaria Yesu loyakalu Keng, elosi... kori toma Yerusalem, edokit, itaok ngini ka asigiria ngini doci, abu aduarasit kitodolikin ngina alimunit Sakariya. Eyiai Inges nege, "Toleliyana iyes ngitunga a Sioni, Okoe tocelutu nooi a ngunaa ka aleliyan iyes ngitunga a Yerusalem. kingolikis, ebunit Erworsit kus neni kus; erai Inges, ngolo iyookino ka ngolo adau akiloun; erai inges ngolo itiditeuna ka edokit isigiria, itaok ngini ka asigiria." erai neni ikoni akibuses nen a lo Yerusalem, alotoma natukot ngina a angidinio.

45 Tokona ikite iwon nguna esidiok itiyiaasi! Kimiekisi atongasi ngingaeta ngikudo, alotoma Sakariya, ka engolikisi ibore ngini abu inges tolimu anguna ikamunito ngun. Kimieik atongaasi ngun nait angun a ngirua a ngulu ka awasia. arai ngun ngikaru ngulu alokiding; Ka atongasi Sakariya ekek 14, ageikin lucicik 4. Ka topupokisi! Ka ikilosu iwon akisiom kwap ngina ka kigirete ngin, luedolito lucici ngikanikomwon, ageun 4 paka 9. Topupokisi ka akiyookino. Ka eduarit Inges nguna ka Abunore keng, ngirua ngulu ka awasia. Topupokisi tokona nooi. Erai nu, ERAI NGUN NGUNA EBALA EKAPOLON. Erai Akigiret, alotoma Sakariya 14. Totamunito Sakariya 9, ibore ngini ebalaku inges? Ka emam nyepona ikes toyenut Ngun. Tokona nyo ibore ngin ngirua lu? Sakariya 14, irwro nguna ka Abunore Keng.

Akolongit ngin ewoi Ekapolon alomukura a ngolo a ngikito ka olipa, alo kide Yerusalem, etyaka emukura ngol ngaarei, akisyakin alo kide tari Too, min nen akadipaalat ngina apolon nooi, iyotori atyaketait apei kaju iyotori nginace kwap.

Iemete iyes kitoro nakadipaalat ngina ke emoru Kang, anerai itooyaaryo akadipaalat ngin tar Asal. Iemete iyes lopite ngolo aponiata atapapaa kus toemyata apaki ngina amaranikinia akwap ngirwa ngulu araakar Usia erworsit ngolo a Yudaya.

46 Ace maran ngina ka akwap eyiai etyaki engar akwap! Ani kicamit iyong akiwuap Ngakigiret anege, toaanyu alotoma lucicik5, itodiarit ngun ebe akou ngin Emoru a ngolo a Olipa erai angolokinet ngina ka

akwap, ka nugu erai ngun isuudatai alotoma Isaya 29:6 ka Apukokino 16:9. Kire jik! Nyo bon gin? ekaduaran ngolopei ngol alimunitoi a nguna ka abunore Keng a ngina esiunan, itee Abunore Keng ngina a ngarei. Toaanyu, "ikwapei alotoma ngirua ngulu amaranikinia akwap. "ingolikia ibore ngini etiyiai amaran ngina ka akwap-a? ingolikia ioyng akitam kec-a?

...ebuni Ekapolon Akuj kus erukunete Inges kaapei ka Ngimalaikan dadang.

Emamukaun Akica akolongit ngin, emamukaun alilimu kori ekuno. eruwor akolongit ngin ngina nyikwan ka ngunace emamukaun apaaran kori akuwar:

Ekapolon bon eyeni akolongit ngin. ani iwalaru eyakaun akica.

47 Okoe Akuj! eyakaun Akicaa anapaki ngina kaa aataabongo,

Ngice kaduarak,ka ngitunga erai ngulu emudukak! Nyo akibuses? Kimiekisi osioma ngace kigiret ngarei.

Akolongit ngin eleleunete alo Yerusalem ngakipi nguna eyaunete akiyiar eleleyarete atutubet apei nanam ngina Atwan ka atutubet apei nanam ngina a Mediteranian:eleleete ngakipi ngun akamu ka akiporo. (Erai Eemut elosi kingaren; lo Yudayon ka loBukui dadang.)

Akolongit ngin Ekapolon inges eruwor erworsit ngolo ka akwap a dadang, eruwor Ekapolon epei bon ka eruwor ekiro keng bon eyai.

Eyakaun Akica anapaki a ngina ka atabong, (iyookino)

Erot ngolo ka asir ibuni iyong kire jik ariaamun;

Alotoma erot ngolo aa ngakipi erai Akica tokona,

Ikinuki toma najokis a Lokiro a ngolo a Yesu.

Ngulu apolok kaa ngulu cici,tokiiua ngaasecisia kus dadang,

Kire jik ebuni Ekuwuam Ngoloakauaangan Alomar toma kus;

Adau Akica ngina ka atabongo adolun,

Erai akiyookino na ebe Akuj ka Kristo eraai Ngipei.

Kingolik neni ikiya iwon?

Adaut Ngibukui atiakatiaka, anyout Ngisrael dang,

Akitaanyunet ngina alimunit ekaduaran yok; (eyakaun amaran neni a ngibukui, anapaki a ngina ka awasia.)

Adaut ngarua nguna a ngibukui aakimarun, kaapei ka akicanitai ngina apotion;

Tobongutu, Okoe iyes ngulu iealara, neni angulu kus.

48 Ikipetoritai kolong iyes kinga, ka ngatubae nu edakito ngimalio tolomutu alotoma inaa angun ikidolokinio iyes atwanare. Adau Akuj akisuuda Ngun. epote ayakaun

...ebala Ekapolon ngolo Etiron ebe, kiirasi ebunit akolongit ngina erirae akim ikoni ngina ke ekitet,aakolongit ngin icunyarai dadang ngulu eturok

ka ngulu itiyaete aaronis,emam ikes ipei dang ngini idongi...Tokona meere nugu nu...Erai Malaki 3, arai abunore ngina kisiaunet, tokona nege erai abunore nginace. Tar Dokito Skopil anege kire jik emam nyacamanara Ayong ka inges alotoma ngakiro keng, nai eriamunit inges ngun alolain kire jik anege. "Alosikinet ngina a Yokona," neni a Malaki 3; ka, "Abunore ngina a Kristo ngina a ngarei," ka kelunyar Eliya. Iyookino dadang.

...icunyarai dadang ngulu eturok ka ngulu itiyaete aronis, ebalaa Ekapolon ngolo etiron, ka emam nyeisikinere ikes ngatagor kori ngaten. (Ai co eyai akibosi ngina a ngikatwak ngina nyedaun nait?)

Nai iyes ngulu itopoloorito ekiro kang elomuni apedor kang ngina aiunan ikoni akolong ido bu apedor neni kus ikoni ngikoi ngulu ka aakolong, ikitangaleun iyes. Iruworosi iyes ngulu ilacakina, ngulu ilakara ikwa ngimanang ngulu elacakinitae ngulu engaaritae ananok.

Akolongit ngin ngina etiyakinia ayong ngun, ilounete iyes ngulu itiyaete aronis, ipudaarete iyes ikes ikwa apuwa ngina eyai kwap ngakejen kus, ebala Ekapolon ngolo etiron.

Totamunito mono iyes ngakiro nguna abu Musa eketiyan kang ikitatam iyes ngikisila ka ngitalyo ngulu abu ayong oin角度 inges alomoru a ngolo enyaritae Oreb angun a Ngisirael a dadang...akitetenia ka etubio.

49 Eyai nege abunore ngina ke Eliyaa.

Kiirasi eyakiuni ayong ekaduranaan Eliyaa neni kus...

Akigiret ngina ngolokinet alotoma akitutuket ngina Mojong!

...eyakiuni Ayong ekaduranaan Eliya neni kus eringa nyedolo akolongit ngina ke Ekapolon akolongit ngin ngina apolon nooi ngina a nginyas:

Tokona, emam pa arai Yokona. Mam. Ingolikia, emam nyepona kicunyarae akwap ka kipudata ngulu iyookino alokidiama ngulu eturok. Ingolikia? Mam, mam.

...eringa nyedolo akolongit ngina ke Ekapolon ngin ngina apolon nooi ngina a nginyas:

Ibelekini inges ngitai a ngikauruunak tomaikinos ka ngidwe kec ka ibelekini inges ngitai a ngidwe tomaikinosi ka ngikauruunak kec ani kemam, abuni ayong amunyar iyes a nakwap kus a ngilam.

Toaanyu akiyookino ngina a Ekuwuam a Ngoloakaungan, ikotere Ngun nyiguriakis ikes ngabunet ke Eliya nguna arei ngun. Malaki 3, "Kiirasi eyakuuni ayong ekiyakiya kang akitemonokin erot eringa ayong nyebuno. "Aponi kingitaae Yesu nguna Yokona; abu Inges tema ebe, Ani kipedorete iyes acamun ngun, erai inges lo ngolo alimunit ekaduranaan, 'eyakuuni ayong ekiyaakia kang akitemonokin erot kang eringa ayong nyebuno.' Arai lo Eliya ngolo amaikina abunore." Malaki 3.

50 Toaanyu epite ngolo iyokinokotor Ngakigiret eyaunete ngun. Kingolik ibore ngin...akitoodikin... ikes ngolo ecamito ikes akinup, ikes ngulu ecamito akingolikin. Totamunit ebe, abu Yesu kisalakinite kiding Ngakigiret, 'aneraingace ngun asir kolong etodolikin, ngunace arai nguna ka Abunore Keng? "Alimonokin ekaru ngolo ecamuna ngolo ke Ekapolon, acunakin ngitai ngulu ebaito," ka kitowua; meere "ayaun etube neni a ngibukui" apaki ngina ka Abunore Keng.

51 Toaanyu Ngakigiret pa iriamar anege. "Ka inges Eliya ibelekini ngitai ngulu a ngikauruunak tomaikinos ka ngulu a ngidwe." (Tokona erwor anguna a Malaki 4, meere akinyalinyal ngun, kori Malaki 3.) Yokona, arai Eliya ngolo abuni alotoma ngirua ngulu aroko abunore ngina a Kristo, akibelekin ngitai ngulu atapapaa neni ka Eemut a ngolo a ngidwe, eemut ngolo kitete.

Tokona toaanyu. "Ka ngitai angidwe neni a ngikarunak." Alotoma abunore keng ngina a ngarei, alotoma ngirua ngulu esidiok, ibelekini inges neni ka Anupit a ngina ayakatatar ngikiyakiya nabo. Ingolikia epite ngolo eyakatar Ngakigiret toma lolain a?

Arai nen asalunet ngina ka Akitutuket a ngina Mojong, Akitutuket ngina Mojong. Tokona ikitee iwon ebe eyai Akica alotom apaki ngina ka atabong. Nyo bo Ngin? Erai kidiama, Moru kidiama Ekitoi.

52 Ikwapei alimunitor ayong ataparacu na, ikidau iwon aponere alotomaa ngidinio, (meere ngikito ngulu angamacungaae) ikwapei erwor ayong ngun ataparacu na, nai ikiyakatar iwon atukot ngina a ngaraito, ngalemonio, ekabila dadang ngolo angiboro a ngulu sek amamete anakisykinet. Nai kelunyar... nyikibuca Ngun. Anege apotu Ngun potu. Kedaut ngidinio alemanar dadang kinga, emam nyepona ikes toyakaunotor adio Kica anakisykinet, eyakaun akolongit ngina nyenyarao apaaran kori akuwar.

Nyo nabo ityaete ikes? nyo bo itiyaete ikes? nyo bo itiyaete ngalemonio lokitai a ngolo a ngamacungaae? Ebuni inges akiya akiyar ngina gogongo alotoma ekitoi ngolo angamacungaae ngina ebunit alotoma ka kiloco inges toma lokitai ngolo a ngalemonio. Erai ibore co ngini etiyiata ngidinio ngin neni ka Akirot ka Akuj, etaraut Akirot ka Akuj ngina emam adio jokis anguna a ngitalyo kec. ERAI NGUN NGUNA EBALA EKUWUAM NGOLO KE EKAPOLON. Ayaut ikes kingaren ngalemonio, atukot ngina ngalemonio, meere ngamacungaae.

53 Nyo bo abu ekaduranaan tolimu? Ngolopei ngol ngolo abala ebe, ngun ka akirot yok nakuwarina, "Tolalyana noi Okoe iyes ngitunga a Yerusalem, tocelutu nooi, iyes ngitunga a Sion, Kingolikisi ebunit Erworosit kus neni kus erai inges ngolo iyokinokotor ka ngolo itiditeuna, ka edokit inges itaok ngini ka asigiria, "toaanyu ebala ekaduranaan ngolopei ngol ebe, "eyakaun apaki ngina konet." Iyakunio akolong kidiama nakwap akitokon ngaraito. Kotere nyo pa akokioto ikes? Emam ngaraito nguna emaikina tokoko. Nai eroko Akiyar elosi kingaren.

54 Apotu ngun potu alotoma atukot a ngaraito akitaraun ngamacungaae, toriamunae inges kecunakin; eraingaraito nguna acunakin. Abu nabo tolai abu apaki ngina eraingalemonio. Toloto kingaren nabo, abu nabo kilocokin tarau icebore. Ka alotoma asalunet, alokidiama ekitoi, abu kilocokin tarau amacunga ngina ironyakinetai ngina eraingatutubet ngina ka amacunga, atutubet ngina ka angalemonio; ekinyomit ngolo nyalakina ibore ngini ilocoritai; elomunit alotoma akilocoro, toyaar alotoma ekitoi ngolopei ngol; ngakatuolong, "epedorete amodikin ngiseuna cut." Etakani cut ikwapei amacunga, nai meere inges.

"Nai eyakaun AAKica," ngina epolounio inges alokikuaye atukot. Ngina alomunia inges alotoma atukot, ebuni inges aturokin nabo, ebuni nai inges akitolomun ngamacungae ikwapei sek alosio inges toma nalup, ka nait ebuni Akica ayakaun.

Nyo bo akibuses na; nyo bo ibore ngini ityia? Akitodolikin Akirot ngina ka Akuj. Eya ngisuudai ngiarei ngulu ka Akitutuket a ngina Mojong, ebe lugu epote atakanun.

55 Kimiekisi ayasi aneni a Yokona 14:12, alotoma Akitutuket ngina Kitete, ebalu Yesu ebe.

...kire, kire abala ayong iyese, ngolo ekiyiuni ayong, ngiticisio ngulu etiyiai ayong etiyiai inges dang;...

Ka dang alotoma Luka 17:22 paka 30, Ebalu Inges ebe.

Ikwanginapei kwangin tar ikwapei ayiakaunotor alorua a Lut, eroko Sodoma nyicunyara, ikokini nenipei nen alotoma akuwar ngina itatakanunere Lokoku a itunganan, akolongit ngin ngina itatakanunere Lokoku ngolo itunganan.

Okoe, erai akingolikin Ngakigiret! "Lokoku ngolo a itunganan," Yesu Kristo ngolopei ngol bien, nakuwarina, ka ngikaru ka ngirua, abu mono tpolou alotoma ngidinio, topolou toma nakou ngina ka Ekitoi. Nyo bo abu Inges tolimu alotoma Yokona 14, kori 15? "Ngina teni alotoma kang ngin nyera ngaraito, eyapaariob ka eirio tocakakinae toma nakim ka kicunyaarae. Nai ngina teni dadang ngina erai ngaraito, eirio inges,

56 Okoe, eyakaun akiru ngina akire ka ikwapei sek anapakio a ngunace alotoma ngirua ngulu ka awasia kidiama atukot ngina cici ebe ebuni kaapei ka inges edokit isigiria, erai ngolo itiditeuna ka iyapara, mam ... kori ngidinio, igworosi, "Osana neni ka Ekabaka ngolo ebunit a Lokiro ngolo ke Ekapolon!" nyo bo ationis ngirua lu? Nyo akibuse alokidiama emoru?

57 Meere ngirua ngulu elwaka, awuai ayong analitare ne, abu Ekuwuam Ngoloakauangan tolimu ebe, "Ebunit akolongit ngina eyaunita ikes ngases kori ngapirin kingaren ngina ka akai kon; erotokinete ikes aalokek kon. So ngun emam nyedeparete ngun, emam nyenyami akoro." Engolik Ayong ekek kang egogongo k eperi aalodiyaete emukura. engolik ayong emukura aalokingaren kang, dadang ebokok, erot ka ngiboro eperete ainaa neni asir sek kemunae ingescut. Tema inges...

Abu ayong engolik, ka inaa ayiai Ricky ngolo aasir keriamu kama ka kikongikingi ekek ngol, kirika nu. Atema ayong, "Kotere nyo pa ikilimokinio iyong ayong?" Abu inges toriamu angoit kaapei ka ayong, ka abu ayong ataram inges. ka ngina etiyia inges, abu inges tema, "emam nyitiyia ayong nu napei jik ayiai ayong neni ka engum, nai acamt ayong iyong toyenu," ka abu ayong etorotok inges apei. Ka ngin anageya ayong inges, abu ayong odaku inges kidiama anabo ka ataramak inges kwap nabo. abu aayong atadaku inges kidiama, ngarua ngauni kori ngomwon, nait opeto inges kidiama emukura. So abu ayong olot inaa, ka atema ayong, "emam nyiyookion ngun." Ka abu ayong atadaku inges kidiama ka emala ngakan keng, atema ayong ebe, "emam nyikingoit ayong kaapei ka iyong, nai acamt ayong iyong toyenu ebe nyemaikina iyong ikisirwori ayong ikongina."

Ka nait ngina abobongio ayong ka aatobong kau, ayiai Ekuwuam Ngolokauangan ewuai kama alokek, tema ebe, "Tokona todepa nugu. Ngina aacakakinor ngases ngin kwap, kingoliya lowae ngolo a lotoo."

Ekitaabo lo, nginibore dadang ngini eitanit ayong,

Eriai ekitaabo lo atametait ngina ajokan,

Erot ngolo itodiariya alosit diyaete ngatiokisio kang. Amen!

Ka ekitaabo ngol erai Akirot, ka Akirot ngin erai Akuj. Todepa iyong ngakonitiokisio, ebuni inges aalimokin iyong nyibore ngini kityia.

58 Ngikaru ngiuni ngulu alunyr, abu aayong eiira lokonekang ngolo itiyiai lotaun atiaktia ngirotin eboi alokwap neni diding aneni kang, tomia inges ngases kwap. abu ayong atolot inaa ka atema ebe, "Nyo bo erono, Abango?" Lokonekang lokoku ngolo ka Ekabaka.

Tema inges, "Billy, elosete ikes anyaara erot lo."

Itabunito iyese dadang. Abala ayong, "Emaikina erai edaraca." abu ayong atolimok Lokato Wood, atema ayong, "Kiruma ngikoniboro. Ngaiyeni edaraca ngolo ke losi abunore aalotoma nege, idiobore." Abu erot tobunga; kimasana ngabulok, ngamoru ka nginibore dadang. So tema inges... abala Ayong, "Kirum ngiboro kon." Nait Ayong ngina...

Abu Ekabaka atolimok ayong nguna alosete akitiyakin.

Abu ayong aatolot toma, aatema neni ka aberu kang a nginaiboi kama, "Naminat, eyiai nyibore ngini

kigireta a nguna ngun. Erai ERAI NGUN NGUNA EBALA EKAPOLON,ka adio kiding."

59 Abu ayong atoloma toma aatolemiu abuku kang,atoripik toma keng, ka tema inges, " epote aakitodolikin..."Ngikaaru ngikanikauni kau!

Nait nginaa engolikinia ayong ngun,atema ayong ebe, "Erai apaki na tokona,naminat, emaikina iwon atobobong too."

Ngirua ngarei kelunyar ngun,awauai alotoma naangule aalosai a ngulu angomwon apei taparacu, Abu ayong atolomaa toma Lokuwuam ngolo ka Akuj.Abu ayong engolik atukot ngina angaakurio a nguna cici eporete, aabu ayong etek ngiwnyi ngulu cici ngul. Itamunito iyes ngun. Abu ayong engoliki Ngimalaikan ngikanikaarei alotoma eyakae a ngikonae a ngiomwon eponito emotuno neni kang.Yemasi, "Kingoliya lowae ngolo alotoo,tolot neni a Tucson, erai ngamirei ngatomoniwon alo kuju kide.Ka ibuni iyong aalemuni elou ngolo ka aamesek," kori ekabilaa, enyarito ikes inges ainaa ikongina, "ngolo angikus loui."

60 Lokato Fred Sothmann,iboi kama ekete ayong tokona, eyiai ataparacu ngin. Ekemuriakis ayong ngun.

Atema yong ebe, "Abu ekuwuam torotok ikwa emaranikin ngina ka akwap, ngina abu kisiriyangariak kayapiu nginibore dadang ngini ayai toma lobuku. Emam nyete epite ngolo kebucaro itunganan aneni keng."Akuriyanit ayong. Abu ayong atowua alo Phoenix, iyes dadang iyakasi ikupete alotoma akuwar ngin kitoodikinae ayong esuuda. Abu ayong atolimonoki analimonokin, Ngikapolok, Arai ani Apaki Ngin? " Ai bo ikiya iwon?" Abu ayong atolot too. Ngikaalalak kus anege apotu toriaamut akopakit ngin, ngikalalak kus ane iirarito ngun ebala ebe, ekaru kori ngulu alalak eroko ngun nyityiakuna.

61 Abua Ayong atolot too atoumonokinite ebe nyo elosi atakanun. Apei kolongit abu ayong atoriamun anyarao aneni ke Ekapolon. Abu ayong atolimok aberu kang, atema ayong, "Naminat, Ayong... tokona erikakin etic kang. "Amam pa ayeni ayong.atemar ebe ayong, "Ayong.. Akuj, adau Akuj tokona akirikakin akisitia ayong tokona ka eyiai ayong alosit Lore. Tolot kiriamun kaapei ka Billy, Kiricak ngidwe. Ebuni Akuj akitemokin erot anguna kus, ka ediopite dadang. Tolot kingaren ka toyiar iyokino aneni ka Akuj. toanyu ebe tosioma ngidwe, kitopolo ikes alotoma akiuyiar ngina ka akerit Akuj."

Tema inges ebe, "Billy, emam nyiyeni iyong ebe iyokino nguna."

Atema Ayong ebe, "Emam. Nai itunganan nyepedori aiun alotoma ngun. Apei taparacu abu Ekapolon eketanyu ayong, tema ebe, "Toanyu tolol ama toma Sabino Kanyon." Abu ayong aya ngakaratasia ka Ebaibul kang.

Atema aberu ebe, "Ai bo ilosi iyong?"

Atema ayong ebe, "emam nyayeni ayong. abuni ayong alimokin iyong apaki ngina abongunio ayong."

62 Abu ayong atolot toma Kanyon, adokar kingaren kidiama neni eporioto ngigolei. Ayiai ayong ete etyang ewuai aina. Abu ayong atoriedik ka elipi, ka ekea ngakan kang kidiama, ka abu Atum kikamu akan kang. Abu ayong atongongolengolek diyete. atotam ayong, "Nyo bo gin? Emam nyayiai ayong nakuwan kang a elope. Anege tokona ayiai atum ngin nakan kang; eleere, ecai ka inwokunit alotoma akolong." Atema ayong, "tokona, emamete ngitunga aneni kang, erot alotoma Kanyon ane. Ai bo eponiata ngun?"

Abu nai ayong eira Etoil ebe, "Erai ngin Atum ngina ke Ekabaka."

Atema ayong, "Esigirit ngolo ka ekabaka kapei ka atum."

Abu nabo Etoil tobongok tema ebe, "Meere atum a ngikabakae, nai Atum ngina a Ekabaka,' Akirot ngina ke Ekapolon. "Tema ebe, "NYikuriyaner. Erai bon Alimonokin ngina Angauni. Inges elosi akitoodiar limonokin kon.

63 Ayiai Ayong ikilosi akilok kaapei ka lokonekang, tomam nyayeni ibore ngini elosi akityiakin. Ka abu icetunganan atonyar ayong, ngolo abu eketoronyarite ayong nguna ka epica ngolo ke Emalaikia ngolo ke Ekapolon, ngolo abu yaa ngolo abu toramu inges. Arai ayong alosit toma Houston angun a lokoku keng, a ngun ayakar elosi atwanare ka arai ngolo abokoi alotoma ngirua ngikudo. Ka abu inges eriamun ka ayong inaa ka abu inges toruaa ngakan keng neni kang, tema, "Totam, lopei kile ayai ayong etoronyarit abu ayiun ikakoku ngini dounipei!" Aringet ngina ka angaleu abu akainak ayong nyibore ngini enyarito ikes ebe Oscar, kori ediopite daadang ngolo inyaraata iyes inges, anguna ka aiunia akiyiar.

64 Nait ikipotu isua obongisi, Abu ayong atolot kidiama emoru akilok. inaa arai Lokato Fred ka Ayong, apei taparacu ngina anyounio ayong oloma kinga, ka asir Ayong etemok araimu etiyang kang ka abu Ayong engoliya ka engolik akibois ngina aloseite ikes. Atema Ayong, "Lokato Fred, tolol kidiama emoru nataparacu nooi tokona, alosaa ngolo etiakar apaaran, ka araiamun ayong ngoloce iya. acamit ayong akigum etiang, emam nyaari inges. Nai ni kegeikis ikes alorot angol, ngina iiraria, abuni ayong akigum kingaren kec nait ido toema ikes akau."

65 Abu Lokato Fred tololot kinga inaa ka amam ngityiang anen. Abu inges atoketu ayong ka abu Ayong engolik. Abu Ayong nai atolot toma Kanyon, arai alongisat ngina apolon, ayiai akolong elomunit kidiama. Abu Ayong abu diyete ewae ngolo ke emoru, tomam cut nyatamunit nguna ka aduarasit. Eboikin kwap, edarit, eengunit; atotami ayong ebe, "Nyo kare etiyakin lotiang ngul?"

Abu ayong atolemu...Ebokin kwap ikwa etiyata ngitunga a India, iyeni iyong alogerikin ngakejen. Abu ayong etek etorosi ngolo a ngakejen kang, ka ayiai nen arait. Abu ayong atolemu inges . Ka atema Ayong, "Erai agelaanut! Ayong lo ayiai nege ngmairei nguna edolito ngatomoniomwon kujukide ngina Tucson. Ka eyiai lokoku kang Yosepu iboi ekedarit ayong ainaa."Ka abu ayong atogeik akitere, abu Ayong engolik esipan ngolo angityiang ebunit kinga edolito ngalipio eyapiyete aneni kang, alokidiama emoru kama, Acakak ayong bullheader kwap.Atema Ayong ebe. "Abuni ayong ariamun ikes. Alosi ayong ariamun Lokaato Fred, ka abuni ayong akikeyar abaruwa kotere akiteyenikin erot ngolo kitoro, neni a Okotillo anege, ka abuni ayong ariamun Lokato Fred."

Ka abu ayong atogeik akerit alokidiama emoru, lopite ca ngolo apedoritor ayong akidol lowae ngoloce. Kaptipei atema ayong kori akangum ayong itunganan.emam nyiirai ayong acala ngina ikoni ngin napei jik; abu inges kitamaranik ebuku dadang. Ka ngina etiyiakinotor ngun,abu ayong engolik atukot a Ngimalaikan a ngikanikaarei ewuasi alokingaren kang.

66 Abu Ayong eriamun ka Lokato Fred ka ikes, apaki ngina cici kelunyar. Tema, "Arai nyo bon ngin?"

Atema Ayong, "Arai inges."

" Nyo bo ilosi iyong akityia?"

"Tongongo lore. Ngun, ERAAI NGUN NGUNA EBALA EKAPOLON,Akimunono nguna kanikaarei nguna euyaitae alotoma Lobaibul ngikaaru ngul dadang, ngidinio lu ka ngini bore dadang, Elosi Akuj apukokin iwon akimunono nguna kaanikaarei ngun neni yok alotoma Ngakipuceta nguna kanikaarei."

Ayiai ekicolong ngolo abunit akidiama alokwap ikwa epite ngolo ecunakinor ngakipi. Ngina etiyiakinotor ngun,Abu inges tololot todoka kidiama moru, togeik acunakin lowae ngolo alotoo,aalopite ngolo abunio inges. Abu aason ngina ka asiomit toriamu inges kelunyar aapaki adoci, aoyau arai ngamairei ngatomoniuni ka ngamairei ngaotmoniarei ka ngan lowae loce, erai kire jik alotoma ecunakinot ngolo eyakar erupei ka ekitoi a ngolo enyaritai pyramid.

67 Ka akolongit ngince ya, awuaei anen, kisingoliun epikica lowae ngolo aloteten, ka ayiai nen Yesu ikwpei eyiakar Inges alotoma abuku ngina angaturo a ngakanikaarei,apalor ngina aakwangan ngin, itoodiunit Eyakae ngolo ka aapedor. Erai Inges Alupa ka Omega; Erai Inges Akisyakinot ka Asalunet;Erai Inges ektubon ngolo Apolon noi angun ka Akiyar Ngianyedaun dadang, ewuai ane akisuuda Eemut ngolo ka apkai na. Ka eyakaun Akica anapaki angina kaa atabong! Nyo von gun dadang? Arai nyo ngin?

68 Abu ayong atolot lowae ngolo a lotoo. Kidiama moru ngoloopei ngol, kitoroi kaapei ka Banks Wood inaa, tema, " Kimasa amoru. Tema neni ka Wood, 'ERAI NGUN NGUNA EBALA EKAPOLON, ibuni iyong akingolikin Asir ngina ka Akuj.'"

Akolongit ngina atupakini, awuai anen, abu ekuwuam bu kwap ka kitocalak emoru. Totubutubuoto ngataaba ngikito ngamerei nguna edolete ngauni kori ngomwon aalokidiama akou kang. Tosubuto ngacaleta ngauni nguna apolok, ka apotu ngikatotoi potu ekerete . eyakasi ngikiliok ngulu edolito ngitomon ka ngikan ewuasi kama, ngikalimonokinak ka nginibore daadang. "Arai nyo ngin?" Tema inges, " Arai nyo ngin?"

Atema Ayong ebe, "Eyiai etube alodolokin ewae ngolo a lotoo."

69 Kelunyr ngarua ngarei, abu amaran ngina ka akwap todikino etiyiaari akwap ngina ka Alaska ngin daadang kwap. Nyo bo Akica na ngina alokidiama Emoru ngolo ka adoyoret ka akolong alotoma Koronado amoni ngina ka Arizona? Nyo bo ibore ngini agelaan ngini abu kityiakin ka ama, ebe eya ngitung aponito kide alowae ngolo alotoo, idepete ngataab ngunaa aperete lodiyete neni etiyiakinotor ngun? Ka ngini tunganan kec dadang, angina moru dadang ayakar ngikoonae ngiuni kidiamaa keng, ibore ngini abwangan a nen.( Ngiuni lu erai ngipei.) eyakasi ikes kidimam ekicolong ka kidiama ngakaratasia, etubit akwap. Nyo bo ibore ngini egelaana en alokidiama Emoru ngolo ka Adoyoret alotoma amoni ngina a Koronado?

70 Ayiai Junior Jackson ekupokinit, itamunito iyes akirujasit ngina ayakar inges ngina abu ayong ejulunite, "alosit kingaren nadoyoret ngina ka akolong"? Ka apotu nu kityiakinot alokidiama "Adoyorete ngina ka akolong" Alomru. Erai apaki ngina ka atabong, apaki ngina ka adoyoret ka akolong. Eemut ngolo ka adoyoret alotoma akitemokin ngina ka eemut, eyakae ngolo ka akiduar, akilo akidolikin. Ka eyakaun Akica anapaki a ngina ka atabong kidiama Moru ngolo ka adoyoret alotoma Amoni nginaa Koronado, ngamairei ngatomoniomwon alokuju ngina Tucson. Toriamu iyong alotoma namap ka kingolik ani keyiai kidiama naauci ngina ka Adoyoret. Erai kire jik neni itiyiakinor nen. Emam payeni ayong paka ngina adolio akolongit ngin.

71 Nginibore dadang ngin...Ngini nyetwai. Erai jwijwi ngini isidiiri akuwankeng aelope. Alotoma nyibore ngini abu kityiakini, alopikica erai Yesu ewoi ikitee iwon; ka tokona kire jik alokidiama Moru ngolo ka Adoyoret, ka Nakica ngina ka adoyoret. Adau Akica ngina ka atabong abunore, Akuj itoodiunit Akuwan keng. Nyo bon gin? Erai nguna iyookino ebe Akuj ka Kristo erai Ngipei. "Akwangis," ngai ngitunga apotu kingolikisi inges apalor ngina akwangan alokidiama Keng, ikwapei ikirworitor iwon alotoma Apukokino 1? Ingolikia, Eyakae ngolo ka Apedor ngina Apolon, Apolou ngina ka Apedor; emam nabo ecetoil, emam ace akuj, emam nabo ice bore! "Toma Keng iboiyo akileleba ngina ka akuwan ka Akuj dadang." Erai Ngimalaikan Ngilopeiyik arai apalori Keng kori ngitim Keng. Amen.

72 Nyo bo etiyakin alokidiama Emoru ngolo ka Adoyoret? Arai Akuj esudae Akirot Keng. Arai co inges acala ngin daadang. Toanyu, erai Akuj itodolikini Akikonget Keng Akirot nabo, ngina alotoma Apukokino 10:1 paka 7, "Nai alotoma ngapaarasia nguna a etoil a ngolo a Emalaika ngolo ngikanikaarei ngolopite itemokinor akutakin akerupepe, itodolikinio akimunono ka Akuj, ikwapei eyiakar eemut ngolo ajokan ngolo abu inges tolimok ngiketiyiak keng ngikaduarak." Akimunono ngina iwaitae akimunono ngina ka Apukokino 10:1 paka 7 Eemut ngolo ka awasia neni ka ekanisa a ngolo ka awasia. Etodolikin kire jik, alotoma anyemet na, Ekakuang Luka 17:30, "Ikokini nenipei nen alotoma akuwar nguina itatakanununere Lokoku a itunganan."

"Naarai enyounete atakristo ngulu aliokok ka ngikaduarak ngulu aliokok, itoodiuniete ikes ngakitaanyuneta nguna apolok ka ngaumokineta kotere akitowolior, tar ngulu seuna erai kepedor." Eroko tar ngitunga eyia toma nangayangai. Ka ikwapei sek, ekanisa eroko erai ngolo ibilerit.

73 Ka atukot ngina ka aosou, alotoma Tucson dadang, eroko, ikes igirete nganyile ka kiwuakis toma nakaratat. Erot akaau inaa kidiamaa Emoru Lemmon, ikes ka ngaakamerai nguna apolok emam nyepona kingolikis Inges enyouni kidiama neni ikiwar iwon; alosit kingaren lowae ngolo alotoo, itoodiunit ebe adaun apaki. Emam nyepedori inges alosit adio ngini neni cici kama; erai a lowae ngolo Alotoo Akwap. Alosit kire jik kidiama Phoenix ka kingaren kidiama akitub, paka Prescott ka akitub emoru paka lowae ngolo Alotoo Akwap, kingaren kidiama ... Ai bo alosete ikes? Kingren toma Alaska, ka ebilia inges tolosi kingaren lorot ngol.

74 Ka ngikaripiripak ka ikes dadang alotoma Tucson eroko ingitasi, ikatakinito ngulu ka asiom akisak ariamun ebe nyo ibore ngin. So eoya noi nyepedorete ikes araun edou, ekuno ,kori idobore alokidiama kama. "Nyo etiyai inges? Ai eyai inges?" Erai ikes ngulu ipilerit ikwapei Akica nguna ka akujuanut ngina ineno itoodiuna alotoma adis ikwapei Ngikaosok ngulu aponito etupito Etop, ebasi "Ai eyai Inges ngolo edounio Ekabaka ngolo a Ngiyudayon?" Arai nyo ngin? Akuj itodolikini Akirot Keng, "Ka enyuni etop alotoma Yakobo."

75 Ka Akuj ngina Anakuj adau akiikin apaki ngina ka atabong ebe eyakaun Akica ngina ka atabongo. Ngikaru ngiuni ngulu alunyar akimunono na arai ngina aduaritae. "ani apaki ngin, Ekapolon?" Nai tokona erai eemut. Ebe adau inges alunyar adaun akitodolikin akiikinet. Ani apaki bo ngin?. Ekapolon, ka nyo bo akibuses na? arai Akuj itodolikini Akirot Keng! Erai Inges ngolopei ngol bien, nakuwarina, ka ngikaru kaa ngikaru.

Elipi.

76 Akuj ngolo Minat, adau ayong akirum ngitungan ka aoyau, apaki ngina eoya nooi akilo sek ngina atamitor Ayong. Elipi ayong, Akuj, ebe idiobore aponi tolimunoi kori kitiyiai ngini einakini ngitungan ka adiokiding dadang amisiun. Ka alotoma akitere ka amisun ikotere ikes epedorete akinup ebe Erai Iyong Kristo ngolo iyookino, ka Akirot ngina adaun akisuuda erai akisuuda ngolo ka Akirot Keng ebe erai Inges ngolo edolit ka etodolikin alotoma apaki Keng.

Tokona, Ekapolon, Yesu, alotoma Akonikirot ibala Iyong ebe eyiakaun akwap toma lopite ngolo ayakar a lo Sodoma. Ikiyeni isua ngun, ikipedori akingolikin ngun. ka ibala Iyong ebe, "Ikwapei ayiakar alotoma Sodoma." Ayakasi ngikiakitono ngiuni ngulu aponi kiyakiunae neni ka ngibukui ka nakwap ngina a Ngiburanian. Ka ipei kec, ngolo arai Akuj Elope, Lokoku ngolo a itunganan, abu kitoodiun Akuwan keng alotoma apotu ngina a itunganan ka kityia ngaumonokineta, naarai abu tolimok Aburaam ibore ngini etiyai Sara a lokau Keng alotoma loeema.

Tema inges ebe ikokini nenipei nen nabo ngina eyakaunor akwap ngina a ngibukui toma lopite ngolo ayiakar Sodoma. ka ikiya isua nege, Ekapolon. ngaduareta ngunace isuudato nginipeibore ngin, angun ka akiyakiun Eliya alotoma ngirua ngulu ka awasia, eyakaun Ekuwuam ngolo ke Eliya toma nakwap, akibilekin ngitai angikauruunak ,kori "ngulu a ngidwe neni angikauruunak." ka elipi ayong, Akuj, ebe apaki na ebe ibuni iyong akisuuda Akirot Kon, ebe irai Iyong ngolopei ngol bien, nakuwarina, ka ngikaru ka ngikaru. Inakinae isua ngun, Papa. Erai ikes dadang ngulu Kon. Elipi Ayong ebe ibuni Iyong ainakin ngarerengiso nugu ka kisuuda ibore ngini adaun alimun, anguna ka Asir a nguna ka Akuj. Alokiro a ngolo a Yesu Kristo. Amen.

77 Akirworo Akirot erai etic a itungana; akisuuda Akirot erai etic ka Akuj. alimuni idiobore, erai ipei bore;

Akuj akityia ngun, erai icebore. emam nyiitanit Akuj edio kejulan;Itiyiai Inges akijulun Keng arai Inges Elope.

Tokona kiyia iwon akitemonokin arekin elain ngolo kilipanakin, akilipakin ngikadiakak, kerai acamit ngina ka Akuj. ka ikiyeni iwon ebe emam ipei dang, emam ekile, emam aberu, emam idiotungnanan, emam emalaika, ngolo epedori akitangaleun iyong, angun adau Auj akityiya ngun. abu Inges tosub akitemikino, ipeibore ngini emaikina iyong kityia erai akidiaun inges.

78 Emame ekiile, emam emalaika, emm idiobore, meere tar Akuj Elope, epedori akison iyong a nguna a ngakonisciseia. Adaun kolong sek akirikakin. abu Yesu kityia ngun Alomusalab. Nai emam nyikingarakini iyong nen, kori idiobore, kori ikipoidakini iyong idiobore, erai paka mati kicamu iyong ngun. Ingoliki a?

Ipeibore bon ngini epedor akityiakin, erai ngakinapet ikes adau Akuj ainakin, nguna a ngikanupak akidokokinio ngakan kidiama ngikadiakak. Arai ngun nguna eyia tooma ngaturio adaut ikes akityia ngun, alotoma aakisikuwaruno. ka anyarata ikes ngunerai, "Akuj."

79 Abu Aburaam kingolikinite ngakitaanyuneta nguna alalak. Nai abu apaki bu ngina abunio Aburam kingolikinia akitaanyunet keng ngina ka awasaia, etiyiasi ngun eroko tar Sodoma nycunyara, ka arai ngol Akuj itoodiunit Akuwan keng alotoma apotu ngina a itunganan. Inupite iyes ngun -a? Abu mono Yesu tema ebe ebongokinosi ngun -a?

80 Tokona ngai alotom anege... ka alokinga alotoma aredio, kori alokiding asim alotoma akwap ani erai keroko iyong ingaari arediyo kon kitemokinos iyes tokona a nguna ka akilip, ikilipakin, ka iyes ngulu iriamunito ngatambarai nu anege. Tokona emam nyalimokini ayong Akuj ibore ngini emaikina kityia. Mam elwaka aneni kang tar akikatakin ngun. Erai Inges ngolo epedorit; itiyiai Inges ibore ngini ecamit akityia. Apedori ayong akerar apedori ayong ngakiro ibore nguna elimuni Inges.

81 Ka tokona ewuasi ikes alodiyete arwatata, inapakina ikes tomaa erai nen ediding nooi. aumokini ayong erai ikipedo iwon akingit Akuj nguna ngakiro a nugu, "Nyo bo akibuse na?" Ani erai kepedo Akuj arotokin alokiding yok nabo ( emaikina eyakaun ibore ngini egelaana nege), ka torotok alokiding yok ka kitoodiu ngarerengiso Keng neni yok, itoodiu Ekuuwam Keng anege, itoodiun ebe erai Inges ngolopei ngolo bien, nakuwarina, ka ngikaru ka ngikaru, ebe ngini tunganan yok dadang ( kelunyar Ngeemuto ngulu agogongok ngulu arei lu) ido topedosi akinup ngun arai nguna ikote nen? Epedorete iyes akityia ngun -a? Iyookino dadang.

82 Akilo anyaraun elain ngolo kilipanakin, nait, emwana adidingu, akiwuaa angugakina naruwatata. Abu ayong ogolegolek diyete nege, anyarare elain kang ngolo kilipanakin, emam nyepona iyes topedosi akityia ngun; kingolik,akiwuaa kama. Apedori tokona anyarar lowae lo -a? iyes ngikadiakanarak, erucokina, nginibore dadang, ngini eperi; emam nyepona iyes topedosi akityia ngun. So kiboikin neni dadang iyiai iyong,k a tonup neni ka Akuj. Ani erai kiyakaar iyong akan nginakilipanakin, kirum inges, ebuni araun ibore ngini ejok.ikiponi isua neni kon ani erai kicamit iyong abunore rtoma lolain. Nai emam nyemaikina iyong bu toma lolain.

83 Ebe Mr. Ekeyokon,esabit ngolo bien nakuware emam nyebuno toma lolain. Emam nyayeni Ayong erai keyakar iyes akan ngina kilipanakin. erai ikoni Mr. Ekeyokon nakwarina anege -a? Ai eyiai Inges? Eyiai inges nege -a?Eyiai inges kau.iyiakr iyong akan nginakilipanakin, Mr. Ekeyokon? Imamukar iyong. Emamukar Inges. inges iboi anege nabo, nakwaurina. Erai ngina kibois ngina ajokan ayakau,Lokato Ekeyokon.

84 Meere iyong bon amaikina toyiai amaa, naitoyiakaunor anupit. angun totamunite, abu beru ngina cici totap elou Keng ka abu Inges topupu ngun. Ka erai Inges ngolopei ngol bien, nakuwarina, kss ngikaru ka ngikau. ka alotoma akaratat ngina a Ngiburanian, alotoma Akitutket ngina Kitete, ebala ebe erai Inges esacardoti ngolo apolon nakuwarina ngolo epedorio "akitap anguna ka ariebo yok ka nguna ka apalagu yok. "Inupito iyes ngun -a? nait toyakaunor anupit! Nyingayiangaya Inges. tonupi Inges, ka abuni akitodolikin. Ibuni iyong ariamun ibore ngini idau iyong akingit, ani erai kinupi iyong ngun. Nai emaikina iyong tonup Inges.Ibuni iyong akityiaa ngun -a? Ipote iyes dadang akinup inges -a? Ngai enupite iyes tokona -a? Ikitererengi Akuj iyes.

Emam nyayeni Ayong ngai erai ngai. Emam nyayeni ayong idio kus. Meere etic kang akiyen iyes Erai etic ka Akuj akiyen ngiboro lu. Nai itiyiai Inges ngun erai kinupa iyes Inges. Inupite iyes ngun tokona -a?

85 Tokona, Akuj ngolo Minat, kire jik meere isua Ngikristo ngulu ikilomunita,nyemaikina isua atorautu,ngulu ikitaraunit idio tunganan akimaima ka aminakinit. Imamukatar iyong iyong ekabila ngol, Ekapolon. Iyakar Iyong Ngikanupak ngulu enapito ngakocilae. Itenepuni ayiakau ngina ka Akuj etau a itunganan kirirak etau keng ka akim. ikwapei Aburaam, abu inges tonup Akuj. Ibu Iyong kitoodiar ka akonikuwan a elope neni keng, nait ibu Iyong totakanikin neni keng ka ibu iyong kityia ngakitaanyuneta, ka abu inges itonup Iyong. Ibu Iyong kilocok akuwan keng kikok ngina a edia a ngolo sorokit, ka dang aberu keng, ngina erai aberu keng erai akuwan keng a elope. nai abu ikoku ngini kitete bu, lokoku ngolo



ka akikonget.

86 Akuj, ibu Iyong kikong ebe ikokinete nenipei nen alotoma ngirua lu. Elipi ayong ebe ibuni Iyong akisuuda Akirot na. Ka ikicamuni isua kire jik akikonget ngin, ebe ikokini ikwapei alotoma Sodoma, eroko nyicunyara ka nyetube nyedolokino Sodoma akwap ngina a ngibukui eyiai etube akitemokin adolokin akwap ngina a Ngibukui, ka Ngiuudayon apotu toriamut ngikaru ngiuni ka atutubet alotoma apaki ngina ka akisicanio, ngatiokisio nguna a Yakobo, ka arucoret ngina angisabito a ngatomonikaarei a ngulu a Daniel. Nai Ngibukui erai ngulu imarunaa, adol tokona apaki ngina loset. Ka ibu iyong iyau akitaanyunet ngin, ka ibala Iyong ebe ikokini nenipei nen nabo. Inakinae ngun, Akuj. Ikes, ikiyakar isua toma nakan Kon, kitiyia kapei ka isua ikwapei iteo Iyong itemokino. A Lokiro a Yesu Kristo. Amen.

87 Tokona nyikuriakiata. ikokini bo ai erai kakurianer Ayong? Tokona ayiai ayong asubun ibore anege ngini emaaikina toyakauni napedor ngina ka Akuj. Nai kotere bo nyo etiyia yong nugu? Ebalu Inges ebe ikokinete nenipei nen. Nguna edaunete ngun. ka ani kitiyiau Inges elope ikongina, kisuuda ikwapei kongin eroko iyong, iyookino nyinupito iyees Inges -a? kire jik. erai iyees toyiakaunotor anupit tokona ka kiiyiut.

Kimiekisi ayong atongolengolek diyete, engolik, neni akarikori Ekuwuam Ngolo Akuangan, ibore ngini ebuni Inges akityia. Emam nyayeni ayong ibore ngini ebuni Inges akityia, erai ngun nguna Keng. Nai kerai bo ca toyiakaunotor iyees anupit, anupit ca bon, "Epedor ngiboro dadang a neni kec a ngulu iiyiunito. "Inupito iyees dadang ngun kikeasi ngakusi kan kidiama ka itemasi, "Anupit ayong ngun." [tema atukot a ngikanupak, "anupit ayong Ngun." -Ed.] Kaapei ka etau kang a daadang, Anupit ayong Ngun.

88 Tokona erauni ekimar ngolo angiuni akitogogonget, ani erai kitiyia Inges ngarua ngauni apaki nguna eropikino, akisiokin ebe erai ngun kire nguna iyookino. Emam nyakacit ayong neni iyiai iyong, kori ebe ngae iyong, bon erai iyong ayiakaunor anupit ka akiiyun. Tokona emam akiloconokin ngakiboiso. Alorot alo.

Eyiai aberu nege ilipi, emam nyayeni Ayong inges. Erai iyong akiboikin neni iyiai iyong; nyemaikina iyong bu nege. Ka nabo dang emam nyakayeni Ayong iyong, nai iitunut iyong ikoku ngini cici anakan kon kori anakejen kon. Arai ayong egela cut anenikon. Ka etakani apese ngina cici ngin engale. Etee ayong inges ejok. Erai ikoku pese ngini ebusan, apese ngina ereng akou. Etee ayong emam a nege nyetakin inges erai ngini enguwalit kori idiobore. Emam nyeyeni Ayong nyibre ngini erono kaapei ka inges. Emaikina pa erai ikoku; erauni tokona anguna kon. Nai abu Ayong ekengolikinite iyong iboiete kaapei ka ikoku ngin, ka kilipi. Emaikina Ayong erwor neni kon ka auriyanut, ido ekamu ekuwum kon, ikwapei Yesu ngina atemaria neni ka aberu, "inakinae Ayong omat," ingoliki erai akitaapuun itunganan. Lokato Bryaant ka ikes ngulu iboiete anege, Ayeni ayong ngitunga ngulu iboiete anege. Emaikina ikes eyiakatar akiitanit, dang, nai irai iyees ngulu igelaaka.

Ikinupete iyees ayong ebe arai ekaduaran ngolo ka Akuj -a? Inupito iyees ngiboro lugu ngulu iirais iyees nakuwarina erai Akiyookino -a? Tokona akapukokini Ayong Akuj ibore ngini itiyiat iyong, kori iboro ngini itami iyong ebe nyitiyia, kori nyibore ngini eroko kaapei ka iyong, kori nyo aakoni kiitanit, ibuni iyong ayenun kiyookino kori emam. Nyitiyiai iyong -a? Ka ani kitiyia Inges ngun, ebuni inges akisuuda Akirot Keng ebe erai Inges ngolopei ngol bien, nakuwarina, ka ngikaru ka ngikaru, ka erai ekakuang Luka 17:30 erai ngolo adau akitoodiun? Inupito iyees Ngun -a?

89 Tokona abu aberu kikea akan keng ebe ikirai isua ngigela. Emam nyakayeni Ayong iyees, nai ekatakinit Ayong akikamun ekuwum keng ipei itunganan. Eya ngikalalak kus ngulu iriyarito apedor. Tokona, inupito iyees nu a ngikusitai a dadang a? Tokona, erai anguna ka apese a ngina cici. Meere iyong. Iyakar iyong akiilit, nai meere tar akiilit ngin ikikamunit iyong. ibore ngini isicani etau kon erai apese ngina cici ngin. Ka inupit iyong ebe epedori Akuj alimokin ayong ibore ngin -a? Inupit iyong ngun -a? epedori inges akingarakin iyong, ibuni iyong akinup ngun nait -a? Erai apores ngina a ngadamu. Iyookino ngun? Tokonaa kidokok akonikan kidiama akou ngina a ikoku; akonikan.

90 Akuj ngolo Minat, ibala Iyong ebe, "Akitanyuneta nugu etupete ikes ngulu iiyiunete. Idokokinete ikes ngakan kec kidiama ngikadiakak, ka engaleunete ikes. "Erai aberu na akanupan. Eyiai tokona akan keng kidiama ikoku. Kimiek inges tongaleu. Alokiro a ngolo a Yesu Kristo, ainakini Ayong akilip na. Amen.

Tokona inupito iyees, iyees daadang -a? Ani erai kinupa iyees, epedorosi ngiboro daadang. Kire jik!

Ayeni Ayong aberu ngina ibooi alodiyete keng, nai erai inges ngina iyapara ingoliunit lowae lo. Emam nyapedori aayong anyarare ekiro keng, nai Ayong...Ani erai kengolik Ayong inges adakika, abuni Ayong ayenun. Nai ayeni ayong aberu anakitere, nai emam nyayeni ayong nyo ationis kon. Inupi iyong Ayong... eacamakini Akuj ayong ayenun nyo akonitionis -a? icamuni iyong...ebuni mono kingarakin iyong -a? Tokona erai edeke a esukari, ani kiyookino ngun, kikea ngakan kon. kire jik!

Etiyakin eyiai aberu ngina aperi... iboi alodiyete kon, eyiakar inges dang ibore nginipei ngin. Erai inges agela. Aberu nginace yaa ilipi a nguna a icetunganaan, ikoku ngini icodo. Inupit iyong a ekonitau a dadang, atemar epedori Akuj ainakkin ngun.

91 Eyiai ice tunganan alokau anege. Ekile ngolo ibooi ka ama ikatakinit akinger akimaat esigaara. Inupit iyong ebe epedori Akuj alemr inges aneni kon -a? ejok. Tonup iyong? Ipedori iyong ayiakaunor ngun. emam nyengolikinitor ayong ekile lo alotoma akakiyar.

Eyiai nege ekile. kingolikisi etorube ngolo ineno alokidiama ekile lo kire jik anege a ngolo eperi alokicolong? Eyiai inges elosi atwanare. Erai inges ngolo iteriboritoi. Eyiakar inges edeke ngolo erai etoku. Emam nyayeni Ayong ekile,emam tar nyengolikintor ayong inges. Eyeni Akuj nguna kon dadang. Erai ngun nguna iyookino ekapolon. Inupit iyong ebe epedori Akuj alimokin ayong idiobore a nguna kon -a? epedorete ngun akingarakin iyong toriamu akoningaleu -a? [tema lokato ebe, "Ee, etiyai ayong." -Ed.] Arai ekone ayani inges nege. Nai meere iyong ngolo anege, iyiai iyong adio kiding neni elalakiata ngakipi ka neni ikamiata ngitungaa ngikoliya. ["Ee."] Ee, Albani, Kentaki. ["Iyookino ngun."] Iyookino ngun.Tonup, ka ipedori iyong alosit lore, ijok. Tonup ngun ebe adaun. Ani erai kinup iyong Ngun emaikina iyon! kiiyu Ngun, ka tonup ebe erikakin nguna kon. Inupi iyong -a?

92 Iyes, ngulu alotoma Tennessee, iyakaatar iyes edia ngolo eriamunit edeke ngolo ka apuwa. Meere nege, nai inupito iyes ebe engaleuni inges -a? nai yaasi akitambara kus, alotoma nakan kus iyaasi neni keng. Ebuni inges angaleun ani erai kinupa iyes Ngun.

Igwooro aberu, iboi alokingaren Dokito Bayle kama inges dang iteriborit etorube ngolo ka akirionut. Emam nyengolikinitor Ayong aberu na alotoma akakiyar, nai eyakar inges edeke ngolo ke etoku. Ebuni inges atwanare erai pakitiyai idiobre anguna keng. Inupit iyong atemar ikitngaleuni Inges iyong, aberu -a? ipedori iyong? Ipedori iyong ayiakaunor akoningaleu, ani erai ca kinup iyong.

Eyiai aberu ngina iboi kire alokau keng kapei ka akitambara alokidiama akituk keng. Eyiakar inges dang ariebo nginaa ka akook, ediak, iyiai iyong ipakunene ngabulon nyibore ngini esibit eyiaunit amuduko, akimasana kinga. Erai icetunganan ikiyauni iyong nege. Iyiakar iyong ariebo ngina a ngaberu. Ani kinupit iyong, ipedori alosit lore, ka ibuni angaleun.

93 Iyong, ekile ngolo sorokit lo ngolo iboi alokingaren kang ngolo ikite ayong irai iyong egela irai iyong. Nyo irai iyong, Puato Rikan kori idiobore ca? Ee, ibore ngini abala ayong, arai ayong egela aneni kon. Iyeni iyong ngun; meere iyong tar ngolo alobuku kang. Nai inupi iyong ebe epedori Akuj ainakin iyong akiitanit ngina a ekonitau -a? Ani erai akalimok ayong iyong akoni kiitanit, ibuni iyong akidiaar nguna -a? Iwarit iyong ebatisimu ngolo a Ekuwuam a Ngolo Akuangan. Erai ngun a nguna iyookino. Toriamu Ekuwuam Ngolo Akauangan, lokatokang.

Eyiai nege ekile ngolo arengan iboi a lokau anege, eyiakar ationis tomaa lotau keng. Erai anguna ka aberu keng. Emame inges anege, tar dang. Ibunit iyong alowae angolo ka anam. Erai iyong ngina alo Jamaica. Inupit mono iyong ebe epedori Akuj alimokin ayong neni ikoni iyong -a? irai iyong Bradi. Inupit iyong? Yesu Kristo ngolopei ngol bien, nakuwarina, ka ngikaru ka ngikaru.

94 Aberu ngina iboi kire jik a lokau alotoma ekona lo, alodiyete, Rwait anen, eriamunit inges ngatiokisio alotad keng. Ilipi inges angun anakoku keng. Eyiai tokona inges anguna eyapiarit nayengio. Inupit iyong a ekonitau a daadang, anguna keng -a? emam nyiitanit inges ngun ani erai pa kiriamu iyong inges tonup Ngun. Emam nyetangale ayong.

Ekau paaran ka ama alo Nasari, etee Ayong Ekuwuam ngolo ke Ekapolon, Emalaika, ayiai Akica alosit alotoma akibois. Eyiai kidiama aberu, ka eyiakar inges ationis ngina ke ekuwuam, eyiai inges eumokinit. Etekani esibit ayeni ayong aberu, iwadio ca aberu ngina sorokit. Eyaikar inges dang ationis ngina a ngaberu. Ee. Erai ekiro keng West, ebunit alotoma Alabama, Daudi West. Tonup; ebuni Akuj ainakin iyong ngun.

95 "Eyakaun Akica, ka alotoma akolongit ngin itatakanunere Lokoku ngolo a itunganan." Ani erai pa kerai Yesu Kristo ngolopei ngol bien, nakuwarina, ka ngikaru ka ngikaru. Emam co nyayeni Ayong idiobore angun a Ngun. Inupito iyes ngun -a? Epedorosi ngiboro daadang anen kec angulu enupito.

Alokinga kidiama amaikiropon alotoma kwap tokona, ka alotoma ekanisa lo, ata ngai alotoma kus ikearete ngakani kec kidiama ido temasi, "Arai ayong ekanupan"? Tokona, iyes ngulu iyakasi kinga toma nakwap, ngitunganan daadang ikearit akan keng kidiama, anege. Ka alokinga dang, lotoma akileer ka adio kiding ka akwap, ikeasi iyes ngakan kus kidiama, emam angayiangayia. Tokona togolokisi ngakonyen kus, erai iyes akidokokin ngakan kus kidiama idiotunganan ngini eyapi neni kon. Kiruma ngakan kec. Kidokok kidiama loseket keng. Ayong dang ewaki akan kang kidiama atambara. Kingolik ibore ngini ityiakin nakuwarina! Kingoliki ibore ngini ityiakin tokona.

Kingolik ereet Keng ngolo ikuriyanit iyong

Etiak kapei ka mina ngina ka akibuses;

Erereng ngikerumak ngulu ka ajokis Keng,

Ikwapei akibuses alotoma akerario Keng ka acaun.

Tokona elipi. Kimeikisi elipa iwon dadang.

96 Okoe Akuj, adolu tokona apaki. Nyo apolou anugu? Akuj itodolikini Akirot Keng! Nyo akibuse, Ekapolon? Erai Akuj itoodolikini Akirot Keng. Nyo bo en alokinga ebuku, alotomaa eyakae ngolo asim, ebe ngamiaie a ngitunga adaut akidokonokin ngakan kec kidiama nginice alotoma akwap, alotoma kwap nginace, ameun alo Kuju paka Kwap, Kide pak Too? Iboete ngitunga anege alotomaa ngakwapin a nguna egelegelia, ngikalalak ngulu a ngibukui, Mexico, Canada, ka iwon akidokokinit ngakan kidiama nginice. Erai Akuj itodolikini Akirot Keng!

Ikwani epedorio itungana akiwua anege alotoma Ekuwuam Ngolo akuangan ka tonyar itunganan ikwapei etiyia Inges neni Simon Petero, " Erai ekiro kon Simon, irai iyong lokoku ngolo a Yonas?"

"Tolot tonyara ekonikile ka ipotu nege."

"Emam ayong ekile."

"Iyookino. Ayia iyong ngikiliok ngikan."

Tema aberu, "nenikeng ebe,ayeni ayong atemar ebunit Masia akityia nu, nai Ngai bo Iyong?"

Tema Inges ebe, "Ayong lopei lo."

97 Ka erai Iyong ngolopei ngol bien, nakuwarina, ka ngikaru ka ngikaru. Ka idau Iyong akiikin, "Ngiticisio ngulu etiyiai Ayong ityiai inges dang. Itiyiai ngulu iloito lugu, naarai alosi ayong neni a Papa." "Ka, kiirasi, alotoma ngirua ngulu ka awasia eyakiuni ayong neni kus ekaduaran Eliya, ka ibelekini inges ngatameta nguna angitunga, kibeledi ngitai ngulu a ngidwe tobobongo kau nakitatam ngina ngikiakia ngina ke Ebaibul." Ka eyakaun Akica anapkai ngina ka atabong."

Ikiya isua nege, Akuj ngolo apolon ngolo Anakuj! Adol kona apaki nege! Eya ngakan kidiama ngitunga.

Satan, ikilounitai iyong. Irai iyong ekaliokon. Ka ikwapei eketiyian ngolo ka Akuj, ka ikwapei ngiketiyiak, ikicikakini isua ngun aLokiro a ngolo a Yesu Kristo, ebe torimaya iyong Akirot ngina ka Akuj, ka tolomu alotoma ngitunga, ' anerai igiritae, " Alokiro Kang iritarete ikes ngikerep."

Ka ngitunga dadang toraut ngulu elacakina. Inakinae ngun, Akuj ngolo Minat. Irai Iyong Akuj ngolo Anakuj ngolo ibu kilou, akolongit ngin kapei ka akibuses alokidiama Emoru Kalibario, adiaka ka ngidekesio dadang ka ngiticisio ngulu a Satan daadang. Irai Iyong Akuj. Ka engaleunete ngitunga alotoma ngadaan Kon. Erai ikes ngulu elacakina. Alokiro a Yesu Kristo. Amen.

98 Akuj ngina kitambara daadang ngina eperi anege, ikwapei eyakar Ekuwuam ngolo ka Akuj, ikwangina eyakar akinyonyo ngina a Yesu Kristo kidiama lotunga, ka akitaanyunet ngina apolon ngina ibu Iyong kiiikinite eyiai tokona akitodolikin, ka akwap eyiai emarani, amaran ngina a ngakwapin eyai itiyia, ka ngakitaanyuneta nguna apolok nguna ibu iyong tolimu ka angakigiret ayia akitodolikin, ka ecai tokonaa Akica nginaa ka atabong. Edokokini Ayong ngakan kang kidiama nakitambarae nugu, ewuakinito ngawat nguna a ngikanupak alotoma ewae ngolo a lokide Too, Kuju, ka Kwap; ka ikitemari neni ke emoit Satan "Alokiro a ngolo a Yesu Kristo, Kimiek ngolo kadiakan daadang ngulu edokokin kidiama," a nguna akeraria ka asir a nguna ka Akirot a ngina ka Akuj. Alokiro a ngolo ka Akirot a ngina ka Akuj, Yesu Kristo ngolo a Nasaret. Amen

99 Tokona, alotoma akililing, nangaleu, ka napakit, ka alotoma ngatameta kon nguna iyookino. Ikwapei ngikanupak, inupite tokona iyes ka tocamut dang angaleu kus alotoma Akuj ngolo ka apedor, alotoma Ekiro ngolo a Yesu Kristo? Ani kitiyiata iyes, kikeutu ngakan kus. Iyes daadang alotoma akwap, kirumakinos ngakani kus alokinga ainaa. Itunganan dadang alotoma nege, bon ka apedorit ayong akingolikin, eyakasi ngakan kec kidiama; toma, kinga, nguna ewasi a lodirisa, alotoma lokek, toma nakibosio, ka neni nege dadang, ngitunga ngulu ikearito ngakan kec kidiama. adaut ikes acamun Inges. adaun akiloun Satan! Adaut ngadaan nguna a Yesu Kristo akitangaleun Iyes ka ayakau ngina a Yesu Kristo esuuda akiyookino ebe eyiai Inges nakuwarina, eyiai epedorit akidar ngina kiikinet dadang ngina abu Inges tolimite. Amen! Anupit ayong Inges. nyinupit iyong -a? [ Tema atukot ngina ngikanupak "Amen." -Ed.]

100 Tokona atowuaa iwon. A Lokiro a ngolo ke Ekapolo Yesu, tocamu ngibore dadang ngini adau akityia kori alimun, ikimina iwon Inges kapei ka angiyok tai a daadang. Ikisimukekini iwon Inges kaapei ka nguna daadang eya toma yok. Tokona ngina ilosioto iyes loreria kus ngulu gegelegai alotoma akuwarina na, toloto kaapei ka Akuj. ikinakini Akuj iyes Ekuwuam Ngolo Akaungan erai kimamukatar iyes Ekuwuam Ngolo Akaungan.

101 Ngolo kile, aberu, edia, kori apese dadang ngini nyibatisata a Lokiro a ngolo a Yesu Kristo, eya ngiloui, akare. Nyiwuakis taparacu nyibore ngini epedorio akityia nakuwarina. Nga yeni taparacu erai kepedor.

"Itemokino anguna ka aakuwar ana, anguna ka akolongit, erai satan eyiai."eyiai eketyian ngolo euwai, idarit, eya ngilou ikidariot.Emam abongonokin. Iyiaai iyong idarit -a? Ani erai kidarit iyong tonup nai iyong.emam nyamisitae epite ngolo aponere ikibatisare iyong, ikicocuakin ngakipi kori abukokin, neni dadang ikoni inges, erai dadang adiakaret. Adau Akica abunore. Potu, kiikiutu,ka ikibatisae.

Ngini tunganan dadang emamukar Ekuwuam Ngoloakaungan, toriamu iyong Ekuwuam Ngoloakuangan,nginitunganan kus dadang, alotoma Nakibuses ngina ka apedor ka aamina ngina abu Inges kiikik iyes, aakitarau iyong isubuna ngini kitete alotoma Keng.Ikiterereng Akuj iyes.

102 Tokona, paka losabit nataparacu ngisaa ngiuni ka ngadaka ngatomoniuni, atoekis eete lo ngolo sek ikimina iwon aeere ngikaru ngulu alunyar.

Nyikimuriak ekal ngolo ka aakilip,

Ecamit Yesu akiriamun ka iyong inaa;

Ebuni Inges akidar iyong ka adio iwara dadang,

Nyikimuriak ekal ngolo ka aakilipi.

Atoekis dadang tokona.

Nyikimuriak ekal ngolo ka akilipi,

Ecamit Yesu akiriamun kaa iyong inaa;

Ebuni Inges akidar iyong ka adio iwaara dadang,

Okoe, nyikimuriak ekal ngolo ka akilipi.

Tokona ikwapei ikiekinio iwon inges nabo, kimalakinos kaapei ka ekaloton ngolo eyiai diyaete kon, ikingolik,ikwapei ikiekinio iwon inges.

Nyikimurik ekal ngolo ka aakilipi,

Okoe, ecamit Yesu aakiriamun ka iyong inaa;

Ebuni Inges akidar iyong ka ediopite dadang,

Okoe,nyikimuriak ekal ngolo ka aakilipi.

103 Emam nyimina iyong Inges -a? Amina Ayong Inges. Amina Ayong Inges naarai abu Inges kiseun aminakin ayong ka tongelu akiteyario kang ( arai ngina kibuses) alokidiama Emoru Kalibario.akibuses nginapei ngin tar alokidiama Emoru ngolo ka adoyoret ka akolong,Moru Nebo,Moru Sinai,ngatiakatiakata dadang alokidiama auci ngina kemoru itoodiunito. Nait, iyookino dadang, kimiek oekis inges tokona.

Amina ayong Inges,amina ayong Inges

Naarai abu Inges kiseu aminakin ayong

Ka togel.....akiteyario

Alokidiama ekitoi ngolo ka Kalibario.

Ikes dadang ngulu eminasu Inges,temasi, "Amen." [Tema atukot ,Amen. -Ed.] so kikok nen! Tokona totamak ngun nyibore a ngini etiyia Inges angun kon;totam ebe kipedorit iyong ayiakau kinga mam nangule ngina ke eba nakuwarina.kiyakauna iyong toma nalial ikwapei amaikina ayong atoyakaunor, kinga akitimio ngina ka Akuj. Nyibore ngini abu Inges kityia ngun kon? Okoe alipite kipedorio iwon akiricit aamina Inges? nyitiyau adio tiakatait nginibore ebal idiotunganan, erai Inges ekingren.

104 Atongolokisi ngkonyen yok, ka elurutu ngayokes ikwapei ikiero iwon inges neni Keng tokona. Emina Inges ngieeten,aeo.atoekis inges neni Keng tokona.

Amina ayong Inges, amina ayong Inges

Naarai abu Inges kiseu aminakin ayong

Ka togelu akiteyario kang

Alokidiama ekitoi ngolo ka Kalibario.

Kaapei ka ngayokes iluruto ka ngitai kiluruto toma nayakau Keng, apolou ngina ka akileleba angun nyibore ngini engolikis ngakonyen yok, nyibore ngini eirai ngakii yong, nyibore dadang ngini kigiritai toma Nakirok ngina ka Akuj, Nyibore ngini aabu Inges kiikinite adaun ayianakin neni yok nakuwarina.Ikiterereng

Akuj iyes.

105 Ikiyakatatar iwon epeyonon kaapei ka yon nakuwarina, lokato, Ned Iverson, ngolo arai eketyian ngolo aalo Presbyterian.papa keng,lokatokeng, erai ngiketyiak ngulu a lo Presbyterian.Inges, amisu ayong aponi kibatisae inges nakuwarina,nabo,alotoma Ekiro ngolo a Yesu Kristo.erai inges eketyian,ka ejok inges anen. Ka tokona alosi ayong aakingitakin inges,ikwapei anupitor ayong inges ebe erai eketyian ngolo ka Akuj, akilipi angererengiso aneni ka Akuj kidiama atukot na ikwapei iyakatar iyes alosit loreria kus.

Lokato Iverson bua kingaren, ikwapei ikiluroo iwon ngayokes alotoma akilip. Ikiterereng Akuj iyong, lokatokang



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
"...alorua angulu ke etoil..." Apuk. 10:7